

گستاخ کون؟

مؤلف

محمد عبداللہ سلیمانی

پیش لفظ

وطن عزیز آج جس سیاسی انتشار، فرقہ واریت، بد حالی غیروں کی غلامی، بد امنی، تعصب، دین بیزاری کا شکار ہے اس کا حل قرآن و سنت کی تعلیم و ترویج، سلف صالحین کی پیروی اور معاشرے میں اتحاد و محبت کی فضاء قائم کرنے میں ہے۔ اور علماء حق اور ان کے متبعین تحریر و تقریر، تبلیغ و تعلیم، قدرتی حادثات مثلاً زلزلہ، سیلاب، قحط سالی وغیرہ میں مصیبت زدہ لوگوں کی جانی و مالی مدد اور فلاحی کاموں کے ذریعے عوام میں دینی یکجہتی، بھائی چارہ، اتحاد و محبت پیدا کرنے کی بھرپور کوشش کر رہے ہیں۔ لیکن کچھ لوگ اپنے اسلاف کے نقش قدم پر چل کر ایسے حق پرست اور امت کے خیر خواہ علماء پر بے جا الزامات اور کفر کے فتوے لگا رہے ہیں۔ اور ان کے چند صحیح عبارتوں کو غلط انداز میں پیش کر رہے ہیں یا ان سے خود تراشیدہ مفہوم نکال کر اس کو کفر و گستاخی قرار دے رہے ہیں اور سادہ دل عوام کو علماء حق سے بدظن اور متنفر کر رہے ہیں۔

یہ لوگ قرآن و حدیث کا درس کبھی نہیں دینگے نہ رسول اللہ ﷺ کی بعد از نبوت والی زندگی جو شریعت و احکام پر مشتمل ہے کبھی بیان کریں گے۔ نہ قرآن و حدیث کی وہ تشریح کبھی عوام کے سامنے رکھیں گے جو قرون ثلاثہ کے اسلاف سے منقول ہو۔ کیونکہ اس صورت میں وہ خود مشرک و بدعتی اور اسلام دشمن ٹھہرتے ہیں۔ یہ نبی علیہ السلام کی میلاد اور قبل از نبوت کے واقعات (جن سے کسی شرعی حکم کا ثبوت وابستہ نہیں ہوتا)، من گھڑت افسانے، کشف یا خواب کے واقعات پر زور دیتے ہیں اور لوگوں کو حق بات کے سننے اور سمجھنے سے دور رکھنے کے لئے ان کی ہر تقریر کا دلچسپ موضوع علماء حق پر تبرّا اور تکفیر ہوتا ہے یا شرک و بدعت کا اثبات، جس سے عوام علماء حق سے بدظن ہو کر ان کی مسجدوں سے دور رہتے ہیں اور جہالت کے اندھیروں میں زندگی بسر کرتے ہیں اس رسالے میں ایسے بدعتی لوگوں کے اکابر علماء کی عبارتوں سے پردہ اٹھایا گیا ہے تاکہ عوام کے سامنے حقیقت کھل کر دودھ کا دودھ اور پانی کا پانی ہو سکے۔ اور جو شخص متعصب و متعنت نہ ہو اور حق کا طلب۔ گار ہو وہ عشق کے لہادے میں لپٹے ہوئے شرک و کفر کا نظارہ کر سکے۔ ان ارید الا اصلاح ما استطعت۔ و ما توفیقی الا باللہ۔

صفحہ نمبر	حوالہ نمبر
5	اللہ کی شان میں توہین 1-2-3-4
7	رسول اللہ ﷺ کو اللہ کا وزیر اعظم قرار دینا 5
7	اللہ کا نام لینا شیطان کا وسوسہ ہے 6
7	اللہ کے ناموں کو اُلوا اور گدھے سے تشبیہ دینا 7
8	اللہ کی قدرت سے انکار 8
8	پیر کی تصویر اللہ کے مثل قرار دینا 9
9	اللہ اور رسول جنم کے پھڑے بھائی 10
9	رسول اللہ نہ خدا ہے نہ خدا سے جدا ہے 11
10	اللہ کو مخلوق اور بندے کو خدا قرار دینا 12
11	اللہ اور رسول میں کوئی فرق نہیں 13-14-15
11	شیخ عبدالقادر جیلانی کو خدا سمجھنا 16-17-18
12	کلمہ کفر۔ لا الہ الا اللہ انگریز رسول اللہ۔ لندن کعبۃ اللہ 19
12	رسول اللہ ﷺ مقتدی اور احمد رضا خان امام 20
12	روضہ اطہر کی خوشبو کی توہین 20
13	رسول اللہ کو ذلت کی طرف منسوب کرنا 21
13	ازواج مطہرات کی توہین 22
13	زوجین کے جفت ہونے کے وقت رسول اللہ حاضر ناظر 23
14	رسول اللہ ﷺ کو خود رفتہ (پاگل) کہنا 24
14	شیطان نہ ہوتا تو دنیا میں کچھ نہ ہوتا 25-26
15	فرعون و موسیٰ اور ابو جہل و رسول اللہ ﷺ کو ایک درخت کے دو پھل کہنا 27
15	عبدالقادر جیلانی کو رسول اللہ ﷺ کی جمیع صفات و کمالات میں برابر ماننا 28
15	ختم نبوت کا انکار 29
16	احمد رضا خان بریلوی، مرزا قادیانی کے بھائی کے شاگرد ہیں 30-31
16	احمد رضا خان بریلوی کے مذہب کا اتباع، اتباع شریعت کی بنسبت اہم فرض ہے 32
17	احمد رضا خان بریلوی کو خدا کا شاگرد کہنا 33
17	احمد رضا خان بریلوی ہر قسم کی خطا و لغزش سے معصوم 34-35
18	قادیانی، چکڑالوی قومی مسلمان ہیں 36

18	درد و ابراہیمی پڑھنا گناہ	37-38
19	احمد رضا خان بریلوی اور اس کے بیٹوں پر درد پڑھنا ثواب	39
20	حضور ﷺ سمیت تمام پیغمبر غوث کی محفل و عظم میں	40
21	معراج کی رات شیخ عبدالقادر جیلانی نے رسول اللہ ﷺ کی مدد کی	41-42
21	روافض اور بریلویوں کا مشترکہ عقیدہ شرک	
22	اپنے پیر کو رحمتہ للعالمین قرار دینا	43
22	نبی کا نبوت سے پہلے معصوم ہونا ضروری نہیں	44
23	آیت میں شیطان کی طرف راجح ضمیروں سے انبیاء مراد لینا	45
23	انبیاء کو بھی شیطانی دوسرہ اور نسیان ہو جاتا ہے	46-47-48
24	آدم علیہ السلام کی توہین	49-50
25	یوسف علیہ السلام کی توہین	51
25	ابراہیم علیہ السلام کی توہین	52
25	عیسیٰ علیہ السلام کی توہین	53
26	یوسف و یعقوب علیہما السلام کی توہین	54
26	ناموس رسول، حضرت عائشہ صدیقہ رضی اللہ عنہا کی انتہائی سخت توہین	55
28	حضرت عائشہ صدیقہ رضی اللہ عنہا پر الزام	56
29	احمد رضا خان بریلوی کو صحابہ کے برابر قرار دینا	57
30	عبداللہ ابن امّ مکتوم رضی اللہ عنہ کی توہین	58
30	شیخ عبدالقادر جیلانی رحمہ اللہ کی توہین	59
31	بریلوی مریدین کی ہمبستری کے وقت پیر کا ساتھ ہونا	60-61
32	کرشن کنہیا بھی حاضر ناظر	62
33	ہواؤں کو اللہ کی بیویاں قرار دینا	63
33	احمد رضا خان کے عقائد و بدعات شریعت سے ثابت نہیں	
34	بریلوی علماء کا ان عبارتوں کے جواب میں عذر مہمل	
35	اعتذار	
35	خیر خواہان ملت سے احمد رضا خان کی دشمنی	
36	لحمہ فکریہ	
38	مولانا ظفر علی خان کا بریلویوں کو منظوم خراج تحسین	

حوالہ نمبر ۱ فتاویٰ رضویہ پرانا ایڈیشن جلد نمبر 1 صفحہ 791۔ فتاویٰ رضویہ جلد نمبر 15 صفحہ 545۔ مصنف احمد رضا خان بریلوی۔
ناشر رضا فاؤنڈیشن جامعہ نظامیہ رضویہ اندرون لوہاری دروازہ لاہور۔

”وہابی ایسے کو خدا کہتا ہے جس کا علم حاصل کئے حاصل ہوتا ہے اس کا علم اسکے اختیار میں ہے چاہے تو جاہل رہے ایسے کو جس کا بہکنا، بھولنا، اونگھنا، غافل ہونا، ظالم ہونا حتیٰ کہ مرجانا سب کچھ ممکن ہے کھانا پینا، پیشاب کرنا، پاخانہ کرنا، ناچنا، تھرکنا، نٹ کی طرح کلاکھیلنا، عورتوں سے جماع کرنا، لواطت جیسی خبیث بے حیائی کا مرتکب ہونا حتیٰ کہ منکث کی طرح مفعول بننا، کوئی خباثت کوئی فضیحت اسکی شان کے خلاف نہیں وہ کھانے کا منہ، بھرنے کا پیٹ، مردی اور زنی کی دونوں علامتیں بالفعل رکھتا ہے صمد نہیں جوف دار کہگل ہے سبوح قدوس نہیں خنثی مشکل ہے یا کم از کم اپنے آپ کو ایسا بنا سکتا ہے۔“

بریلوی لوگ اپنے علماء سے مطالبہ کریں کہ اعلیٰ حضرت احمد رضا خان بریلوی نے وہابیوں پر مندرجہ بالا 25 گستاخیوں اور کفریات کا جو الزام لگایا ہے نمبر وار ہر ایک کو انکی کتابوں سے دکھلا دیں اور اس وہابی کا نام و پتہ بتلا دیں اگر پاکستان کے بریلوی علماء ان حوالوں کو دکھلانے سے عاجز ہوں تو بے شک انڈیا بلکہ دنیا بھر کے بریلوی علماء کو اس بارے میں مدد کیلئے بلا لیں اگر دنیائے بریلویت ان کفریات کو دکھلانے سے عاجز ہوں تو پھر جلسے منعقد کر کے سرعام تسلیم کر لیں کہ اعلیٰ حضرت نے ایک ہی صفحہ پر 25 بار جھوٹ کہا ہے اور بہتان تراشی کی ہے لہذا وہ جھوٹا اور کذاب ہے اگر یہ اعلان نہ کر سکیں تو پھر تیسری بات متعین ہے کہ اعلیٰ حضرت نے نام وہابی کا ناحق طور پر لیا ہے اس نے اللہ کے خلاف اپنے دل کی بھڑاس نکالی ہے۔ اور اللہ کا بغض جو اس کے دل میں تھا وہ وہابیوں کے کندھے پر بندوق رکھ کر اگلا ہے اور چور مچائے شور کے مصداق دوسروں کو کافر کافر کہہ کر لوگوں کی توجہ اپنی طرف سے موڑ رہا ہے خدا کی ایسی توہین دھریہ کافروں نے بھی نہیں کی ہے جو احمد رضا خان نے اس عبارت میں کی ہے۔ کیا اللہ کو گالیاں دینے والا مسلمان ہو سکتا ہے؟ ذرا سوچیں۔

حوالہ نمبر ۲ سبحان السبوح صفحہ 173 مصنف احمد رضا خان طبع شدہ 1307ھ

احمد رضا خان وہابیوں اور دیوبندیوں کی طرف منسوب کر کے لکھتے ہیں کہ وہابی ایسے کو خدا مانتے ہیں۔

”آدمی تو عورت بھی ہے اگر تمہارا ساختہ خدا عورت کی قدرت سے گھٹ رہا تھا تو اور بھی گیا گذر عورت قادر ہے کہ زنا کرائے تو تمہارے امام اور تمہارے تعلیم کے کلیہ سے قطعاً واجب کہ تمہارا خدا بھی زنا کر سکے ورنہ دیوبندیوں میں چکلہ والی فاحشات اس پر قہقہے اڑائیگی کہ نکھو تو ہمارے برابر بھی نہ ہو سکا پھر کا ہے پر خدائی کا دم مارتا ہے آپ کے خدا میں فرج (عورت کی شرمگاہ) بھی ضروری ہوئی ورنہ زنا کا ہے میں کر اسکے گا خنثی خدا (یعنی ہجڑے خدا) کے پجاریو! کیوں سبوح قدوس کے بندوں سے الجھتے ہو مورتی پوجن والے ہندوؤ! ناحق الگ الگ لنگ اور جلیہی بنانے کے سودے میں پڑے ہو مقدس مدرسہ دیوبندی میں آؤ کہ دونوں علامتیں (مرد و عورت کی) ایک ہی معبود میں پاؤ تعجب کہ خدا کیلئے آلہ مرد ہو تو اس کے قابل عورت کہاں سے آئے گی اندام زنی (عورت کا اندام) ہو تو اس کے لائق اسے مرد کہاں سے ملیگا کہ اسکی ہر چیز نامحدود اور بے انتہاء ہوگی یوں تو ایک خدائے ماننی پڑے گی۔“

حوالہ نمبر ۳ سجان السبوح صفحہ 175 - مصنف احمد رضا خان طبع شدہ 1307ھ

”افسوس وہابیہ کا ساختہ خدا کہاں کہاں آدمی کی ریس (مقابلہ) کریگا امکان جہت کی خباثت انکے معبود کو بے ناچ نچائے نہ چھوڑے گی ایک رنڈی کہ فاسقوں کی محفل میں رقص کرتی ہے لفظ لفظ کس قدر اپنی جہتیں بدلتی ہے (اس جملے سے معلوم ہوتا ہے کہ اعلیٰ حضرت رنڈیوں کے رقص کی محفلوں میں جاتے تھے اور انکے تھرکنے کے انداز کو خوب ذہن نشین کیا ہے کیونکہ اعلیٰ حضرت کے زمانے میں ٹی وی نہیں تھا) اگر انکا معبود یونہی نہ گھوم سکا تو رنڈی سے بھی گیا گذرا۔“

حوالہ نمبر ۴ سجان السبوح صفحہ 176 - مصنف احمد رضا خان طبع شدہ 1307ھ

”مگر سخت عجب یہ ہے کہ اگر ایک مجلس میں چار رنڈیاں ناچتی ہوں اور آن واحد میں وہ چاروں جہات مختلفہ میں اپنی سمت بدلیں اور انکا خدا اس وقت ایک ہی سمت بدل سکا تو تین رنڈیوں کے فعل پر قادر نہ ہوا اور اگر آن واحد میں چاروں سمت کو بدلاتو یہ رنڈیاں تو چار تھیں انھوں نے ایک ایک جہت بانٹ لی یہ (خدا) کہ واحد کہلاتا ہے کدھر سے اپنے چار ٹکڑے کرے گا۔“

مندرجہ بالا عبارتوں میں احمد رضا خان بریلوی نے لکھا ہے کہ دیوبندی ایسے کو خدا مانتے ہیں۔ جبکہ دیوبندیوں کے علماء و عوام کے تصور میں بھی کبھی یہ نہیں آیا کہ ہمارا خدا ان صفات کا حامل ہیں بریلوی بھی اس کو اچھی طرح جانتے ہیں کہ ہم اس خدا کو مانتے ہیں جس کا نام اللہ ہے جس کا دین اسلام اور پیغمبر محمد صلی اللہ علیہ وسلم ہیں لہذا ہمارا خدا تو اللہ ہے اور اعلیٰ حضرت اس اللہ کی شان میں کیا کیا گستاخانہ عبارتیں لکھ رہا ہے اور اپنی دل کی بھڑاس نکال رہا ہے اور منسوب دیوبندیوں اور وہابیوں کی طرف کر رہا ہے لہذا بریلوی، علماء دیوبند اور وہابیوں کی تحریر و تقریر سے یہ باتیں صاف صاف ثابت کر کے دکھا دیں ورنہ دوہی صورتیں ہیں

اعلیٰ حضرت احمد رضا خان کو جھوٹا اور علماء حق سے متنفر کرنے والا مان لیں اگر ایسا نہیں کر سکتے تو پھر دوسری شق خود بخود متعین ہو جاتی ہے کہ احمد رضا خان بریلوی نے دیوبندیوں کے نام پر اللہ تعالیٰ کو غلیظ گالیاں دی ہیں بدنام دیوبندیوں کو کیا اور اللہ کے خلاف دل کی بھڑاس اپنی نکالی پھر بھی وہ اعلیٰ حضرت اور مجدد ملت اور دیوبندی کا فرو گستاخ؟

اے بریلوی عوام: بریلویت کے اس خول سے ذرا باہر نکلو اور علماء حق کے عقائد و نظریات بھی معلوم کر لو علماء دیوبند کے عقائد پر اگر اعتبار نہیں تو مکہ و مدینہ کے علماء کے عقائد معلوم کر کے اپنا لو ہمارے عقائد وہی ہیں جو علماء عرب کے ہیں تفصیل کے لئے دیکھو ”المہند والمفند“، کیا تمہارے مخصوص عقائد و بدعات جن پر تمہارے علماء بہت زور دے رہے ہیں کیا پاک و ہند کے علاوہ باقی اسلامی دنیا میں بھی ہیں ذرا سوچو کیا تمہارے علاوہ باقی ساری دنیا نے عرب و عجم کے مسلمان باطل پر ہیں؟ ایمان اگر واقعی قیمتی چیز ہے تو تنہائی میں اس بات کو ضرور سوچیں کہ بریلوی علماء تمہیں حقائق سے اندھیرے میں تو نہیں رکھ رہے ہیں؟

حوالہ نمبر ۵ شان حبیب الرحمن من آیات القرآن صفحہ 141

مصنف مفتی احمد یار خان نعیمی۔ ناشر مکتبہ اسلامی لاہور

”جس سے معلوم ہوا کہ رب سلطان اور محمد رسول اللہ وزیر اعظم،“

وزیر اعظم کی ضرورت دنیا کے بادشاہوں کو ہوتی ہے جو سارا انتظام خود نہیں سنبھال سکتے۔ اللہ کی شان تو یہ ہے ولا یؤدہ حفظہما۔ آسمانوں اور زمینوں کا تھا مناس کے لئے مشکل نہیں۔ ان اللہ علی کل شئی قدیر اللہ ہر چیز پر قادر ہے۔ لہذا اللہ کے لئے مشیر، وزیر اور مددگار قرار دینا خالص شرک ہے اگر کوئی اس بات کو نہ مانے تو اس پر لازم ہے کہ قرآن، حدیث یا کسی صحابی، امام، محدث، فقیہ یا مفسر سے ثابت کر دے کہ اس نے کسی کو اللہ کا وزیر قرار دیا ہو۔ یاد رہے کہ وزیر کا لفظ عربی کا ہے لہذا قرآن و حدیث یا عربی کتب سے وزیر کا لفظ ہی دکھائے گا کسی اور لفظ کا من گھڑت ترجمہ کر کے اس کو وزیر نہیں بنائے گا۔ حالانکہ تفسیر نور العرفان صفحہ ۹۷۵ تفسیر سورت فرقان میں احمد یار خان گجراتی خود اقرار کرتا ہے کہ ”کوئی نبی خدا تعالیٰ کا وزیر نہیں بن سکتا، اپنے اس فتوے سے احمد یار گجراتی خود مشرک ٹھہرا۔“

حوالہ نمبر ۶ ملفوظات صفحہ 104۔ مصنف احمد رضا خان۔ ناشر حامد اینڈ کمپنی لاہور۔

بریلویوں کے اعلیٰ حضرت نے اللہ کے نام لینے کو شیطانی و سوسہ قرار دیا ہے معاذ اللہ اپنے اس عقیدے کو ایک من گھڑت واقعہ میں یوں بیان کرتا ہے۔

”غالباً حدیقہ ندیہ میں ہے کہ ایک مرتبہ سید الطائفہ جنید بغدادی رحمہ اللہ دجلہ پر تشریف لائے اور یا اللہ کہتے ہوئے اس پر زمین کے مثل چلنے لگے بعد کو ایک شخص آیا اسے بھی پار جانے کی ضرورت تھی کوئی کشتی اس وقت موجود نہیں تھی جب اس نے حضرت کو جاتے دیکھا عرض کی میں کس طرح آؤں؟ فرمایا: یا جنید یا جنید کہتا چلا آ۔ اس نے یہی کہا اور دریا پر زمین کی طرح چلنے لگا جب بیچ دریا میں پہنچا شیطان العین نے دل میں وسوسہ ڈالا کہ حضرت خود تو یا اللہ کہیں اور مجھ سے یا جنید کہلوائے میں بھی اللہ کیوں نہ کہوں اس نے یا اللہ کہا اور ساتھ ہی غوطہ کھایا الخ.....“

اس عبارت میں احمد رضا خان نے (۱) جنید بغدادی کی طرف جھوٹا واقعہ منسوب کیا ہے (۲) لوگوں کو اللہ سے ہٹا کر شرکیہ عقیدہ دیا ہے (۳) اللہ کے نام لینے کو شیطانی و سوسہ قرار دیا ہے۔ بریلوی علماء یہ تینوں باتیں تسلیم کر لیں یا پھر مستند کتاب میں یہ واقعہ دکھلا دیں۔

حوالہ نمبر ۷ احمد یار خان گجراتی کے رسائل میں موجود رسالہ اسرار الاحکام صفحہ 331 پر ایک سوال کا جواب دیتے ہوئے اللہ کی شان میں یوں گستاخی کرتا ہے

”سوال: تعویذ کیوں لکھے جاتے ہیں ان سے کیا فائدہ ہے؟“

جواب: جیسے بعض مخلوق کے ناموں میں تاثیر ہے کہ کسی کو لوگدھا کہہ دو تو وہ رنجیدہ ہو جاتا ہے اور حضرت قبلہ و کعبہ کہہ دو تو خوش ہو جاتا ہے حالانکہ اُو لوگدھا بھی مخلوق ہے اور قبلہ و کعبہ بھی، ایسے ہی خالق کے مختلف ناموں میں مختلف تاثیریں ہیں۔“

لفظ ایسا جیسا کے ساتھ آجائے تو یہ تشبیہ کے لئے ہوتا ہے جیسے کوئی کہہ دے وہ ایسا خوبصورت ہے جیسا چاند تو اس جملے میں ایسا جیسا تشبیہ کے لئے ہیں یعنی اس کو خوبصورتی میں چاند کی مانند قرار دیا گیا ہے۔ اس طرح مذکورہ بالا عبارت میں اللہ کے ناموں کو اُلُو اور گدھے کے ساتھ تشبیہ دی گئی ہے۔ اللہ کے ناموں کی تاثیر کی تشبیہ الو اور گدھے کے ساتھ ہی دینا تھی مفتی احمد یار خان گجراتی کو کوئی نام نہیں ملا؟ اور اللہ کے ناموں میں کونسے نام ایسے ہیں جن سے اللہ رنجیدہ ہو جاتا ہے؟ اللہ کے تو سارے نام اچھے ہیں وَلِلّٰهِ الاسماء الحسنیٰ فادعوہ بہا (القرآن)

حوالہ نمبر ۸ ملفوظات صفحہ 307۔ مصنف احمد رضا خان بریلوی (ناشر حامد اینڈ کمپنی لاہور)

”وہ ذات تو اللہ نے بے مثل و بے نظیر بنائی ہے حضور اقدس ﷺ کا نظیر محال بالذات ہے تحت قدرت ہی نہیں، ہو ہی نہیں سکتا نہ اولین میں نہ آخرین میں۔“

اس میں شک نہیں کہ حضور اقدس ﷺ کی ذات بے مثل و بے نظیر ہے اللہ نے آپ کے مثل کسی کو پیدا نہیں کیا نہ پیدا کرے گا نہ پیدا کرنے کا ارادہ ہے۔ لیکن اللہ اگر چاہے تو پیدا کر سکتا ہے کہ وہ ہر چیز پر قادر ہے ان اللہ علی کل شئی قدير۔ مذکورہ بالا عبارت میں اعلیٰ حضرت نے اللہ کی قدرت کی یہ کہہ کرنفی کی ہے کہ حضور اقدس کا نظیر محال بالذات ہے یعنی اللہ کے لئے ناممکن ہے کہ آپ کا نظیر پیدا کر سکے اگلے جملے میں اس معنی کی مزید وضاحت و تاکید کرتا ہے ”تحت قدرت ہی نہیں،“ یعنی اللہ کی قدرت میں ہے ہی نہیں کہ پیدا کر سکے۔ قدرت خداوندی کی مزید نفی کر کے کہتا ہے کہ ہو ہی نہیں سکتا،

قارئین: ذرا اس جملے پر غور کریں ”تحت قدرت ہی نہیں،“ اس جملے نے کلام میں کسی تاویل کی گنجائش ہی نہیں چھوڑی۔ اللہ کی قدرت کا انکار کفر ہے کہ اللہ نے بار بار قرآن میں اپنے قدیر اور قادر ہونے کا اعلان کیا ہے۔ ان اللہ علی کل شئی قدير اللہ ہر چیز پر قدرت رکھتا ہے سورہ بروج میں ہے فعال لما يريد اللہ جس کام کا ارادہ کرے اس کو خوب کر سکتا ہے آیات قرآنی سے انکار صفت خداوندی سے انکار کفر نہیں تو کیا ہوتا ہے؟ تعجب ہے ان لوگوں پر جو پھر بھی انھیں دینی پیشوا مانتے ہیں۔

حوالہ نمبر ۹ دیوان محمدی، صفحہ 137۔ مصنف خواجہ محمد یار فریدی

خواجہ محمد یار فریدی بریلوی اپنے پیر کا قصیدہ لکھتے ہوئے کہتے ہیں۔

”کیا خدا کی شان ہے یا خود خدا ہے جلوہ گر ملتی ہے اللہ سے تصویر میرے پیر کی“

یعنی میرے پیر کی تصویر اللہ تعالیٰ سے ملتی جلتی ہے۔ میرے پیر کو دیکھو تو یوں لگتا ہے جیسے خدا خود جلوہ گر ہو۔ معاذ اللہ۔ اللہ کا نہ کوئی جسم ہے نہ اسکی تصویر ہے نہ اسکا کوئی مثل موجود ہے قرآن میں ہے لیس کمثلہ شئی ”اللہ کے مثل کوئی بھی چیز نہیں،“ جبکہ خواجہ محمد یار فریدی نے اپنے پیر کی تصویر کو اللہ کے مثل قرار دیکر اللہ کی شان میں گستاخی کی ہے۔

حوالہ نمبر ۱۰ حقائق بخشش جلد 1 صفحہ 121 - احمد رضا خان

”حجاب اٹھنے میں لاکھوں پردے ہر ایک پردے میں لاکھوں جلوے

عجب گھڑی تھی کہ وصل و فرقت جنم کے پچھڑے گلے ملے تھے۔“

جنم کا ساتھی جڑواں بھائی کو کہتے ہیں۔ جنم کا پچھڑا یعنی جڑواں پیدا ہوا بھائی جو پچھڑا گیا ہو۔ اللہ کا کوئی جڑواں نہیں اللہ نہ کسی سے پیدا ہے نہ اس سے کوئی پیدا ہے لم یلد ولم یولد لہذا اسکا جڑواں کیسے ممکن ہے لیکن احمد رضا خان بریلوی کہتا ہے کہ معراج کی شب جب حضور ﷺ اللہ کی ملاقات کیلئے گئے تھے تو عجیب وقت تھا کہ اللہ اور حضور دونوں جنم کے پچھڑے آپس میں گلے ملے تھے۔ معاذ اللہ۔ رسول اللہ ﷺ کا ارشاد ہے لا تطرونی کما اطرت النصارى ابن مریم فانما انا عبدہ فقولوا عبد اللہ ورسولہ۔ میری تعریف میں غلو نہ کرو جیسے عیسائیوں نے عیسیٰ بن مریم کے بارے میں غلو کیا سو تم کہو کہ اللہ کا بندہ اور رسول ہیں۔ (بخاری کتاب احادیث الانبیاء)۔ عیسائیوں نے عیسیٰ بن مریم علیہ السلام کے بارے میں غلو کر کے آپ کو اللہ کا بیٹا کہہ دیا اور احمد رضا خان بریلوی نے محمد رسول اللہ ﷺ کے بارے میں غلو کر کے آپ کو اللہ کا بھائی کہہ دیا۔

حوالہ نمبر ۱۱ حقائق بخشش حصہ دوم کے آخری صفحہ پر احمد رضا خان کے بیٹے حامد رضا خان نے رسول اللہ ﷺ کے بارے میں لکھا ہے۔

”خدا کہتے نہیں بنتی جدا کہتے نہیں بنتی

خدا پر ہی اس کو چھوڑا ہے وہی جانے کیا تم ہو“

قرآن و حدیث میں جا بجا ذکر ہے کہ محمد اللہ کے رسول اور بندے ہیں عبدہ ورسولہ لیکن حامد رضا خان کہتے ہیں کہ آپ ﷺ کو خدا بھی نہیں کہہ سکتے کہ یہ غلط ہے لیکن خدا سے جدا ہستی بھی نہیں کہہ سکتے کہ یہ بھی غلط ہے اور اس طرح بھی بات نہیں بنتی۔ ہم نہیں جانتے کہ آپ کیا ہیں خدا ہیں یا نہیں؟ اس بات کو ہم نے خدا پر چھوڑا ہے وہی جانے کہ تم کیا ہو؟

سچ کہا حامد رضا خان نے کہ بریلویوں نے خدا کی مخصوص صفات ماکان و مایکون کا علم، علم غیب، مختار کل ہونا، حاضر ناظر ہونا، انسان و بشر نہ ہونا، پیغمبر میں ثابت ماننے کے بعد حیران و سرگردان ہیں کہ آپ میں اور خدا میں آخر کیا فرق ہے؟ اس لئے نہ آپ کو خدا کہہ سکتے ہیں نہ خدا سے جدا کہہ سکتے ہیں۔ شرک کی بھول بھلیوں میں میں گم ہونے کے بعد تو حید کی شاہراہ نظر نہیں آتی اور نہ ہی بدعات کے تاریک غار میں داخل ہونے کے بعد سنت کا منارہ نور نظر آتا ہے۔ فاعتبروا یا اولی الابصار!

لا تطرونی کما اطرت النصارى ابن مریم فانما انا عبدہ فقولوا عبد اللہ ورسولہ۔ مجھے تعریف میں حد سے نہ بڑھاؤ جیسے عیسائیوں نے عیسیٰ بن مریم کو حد سے بڑھا دیا سو تم کہو کہ اللہ کا بندہ اور رسول ہیں (بخاری کتاب احادیث الانبیاء)۔

حوالہ نمبر ۱۲ تنہا اعلیٰ حضرت کا بیٹا حامد رضا خان اللہ اور رسول میں فرق کرنے سرگرداں نہیں دیگر بریلوی علماء بھی اس بارے میں حیران و پریشان ہیں چنانچہ خواجہ محمد یار فریدی بریلوی دیوان محمدی صفحہ 147 پر اللہ کو مخلوق اور پیغمبر کو خدا بناتا ہے۔

”کہوں کیا عشق میں یارو کہ کیا معلوم ہوتا ہے

بہر صورت بہر صورت خدا معلوم ہوتا ہے

خدا کہتے ہیں جس کو، مصطفیٰ معلوم ہوتا ہے

جسے کہتے ہیں بندہ، خود خدا معلوم ہوتا ہے“

یعنی پیغمبر بہر صورت و شکل خدا معلوم ہوتا ہے اور جس پیغمبر کو بندہ کہتے ہیں وہ خود خدا معلوم ہوتا ہے۔ یہ ہے پیغمبر کو خدا کے مقام پر بٹھانا۔ اور جس ذات کو خدا کہا جاتا ہے وہ مصطفیٰ معلوم ہوتا ہے یہ ہے خدا کو مخلوق کے درجے پر اتارنا۔ جب ان بریلوی اکابر علماء و مرشدوں کو خدا اور رسول میں فرق معلوم نہیں ہوتا تو ان کے عوام کا کیا پوچھنا؟ علماء دیوبند کے صحیح عبارتوں کا غلط مفہوم نکال کر لوگوں کو مغالطہ میں ڈالنے والو! علماء دیوبند پر کفر کے فتوے لگانے والو! حامد رضا خان، احمد رضا خان، خواجہ محمد یار فریدی کے کفر پر خاموش کیوں ہو؟ ان کے ان کفریہ عبارتوں کی وجہ سے انہیں کافر کیوں نہیں کہتے؟ کہیں ایسا تو نہیں کہ تم بھی ان عبارتوں پر خوش ہو اور تمہارا بھی یہی عقیدہ ہے اس لئے بولتے نہیں۔

حوالہ نمبر ۱۳ اسی دیوان محمدی صفحہ 154 پر خواجہ محمد یار فریدی کا یہ شعر ملاحظہ کریں جس میں اس نے صاف ہی کہہ دیا

”احمد احد میں فرق نہیں اے محمد ا

عشاق یار رکھتے ہیں ایمان نئے نئے“

شعر میں محمد سے مراد محمد یار فریدی ہیں احمد رسول اللہ ﷺ کا نام ہے اور احد سے مراد اللہ ہے جیسے سورہ اخلاص میں ہے۔ محمد یار فریدی بریلوی اپنے آپ کو مخاطب کر کے کہتا ہے کہ اللہ اور رسول اللہ میں کوئی فرق نہیں دونوں کا ایک ہی مقام و مرتبہ ہے دونوں خدا ہی ہیں جیسے عیسائی کہتے ہیں کہ اللہ بھی خدا اور عیسیٰ مسیح علیہ السلام بھی خدا ہیں اور برملا اعتراف بھی کر لیا کہ ہم بریلوی عاشقان نئے نئے ایمان رکھتے ہیں جو عقیدہ اللہ اور رسول نے ماکان محمد ابا احد من رجالکم ولكن رسول الله وخاتم النبیین اور دوسرا کلمہ شہادت اشہد ان لا اله الا الله وحده لا شریک له واشہد ان محمد ابا عبدہ ورسولہ ”میں گواہی دیتا ہوں کہ اللہ کے سوا کوئی خدا نہیں اور گواہی دیتا ہوں کہ محمد اس کے بندے اور رسول ہیں، میں امت کو دیا تھا اس پرانے عقیدے پر ہمارا ایمان نہیں ہم نیا عقیدہ اور نیا ایمان رکھتے ہیں۔ اس وضاحت و دروضاحت کے بعد اشعار میں تاویل کی کوئی گنجائش نہیں رہی اگر اسی نام کا اسلام ہے تو کفر کس کو کہتے ہیں اور عیسائی پھر کیوں کافر ہیں انھوں نے بھی عشق رسول میں تجاوز کر کے عیسیٰ کو خدا بنایا اور اللہ نے ان کے بارے میں فرمایا لقد کفر الذین قالوا ان الله ثالث ثلاثة جن لوگوں نے یہ کہا کہ اللہ تین خداؤں میں سے ایک ہے وہ یقینی طور پر کافر ہوئے۔ غالباً تمام بریلوی علماء کا یہی عقیدہ

ہے اس لئے وہ دیوان محمدی کے مصنف محمد یار فریدی اور اس کتاب کی تقریظ و تصدیق لکھنے والے پنجاب کے ایک بڑے بریلوی عالم سید احمد سعید شاہ کاظمی کے کفر پر خاموش ہیں حالانکہ اور لوگوں پر اندھا دھند کفر کی مشین چلاتے ہیں۔ ان کے ہر چھوٹے بڑے کو منبر و محراب پر کفر کی مشین چلانے کے علاوہ اور کچھ آتا ہی نہیں۔ اور تمام بریلوی مذکورہ بالا نئے ایمان و عقیدے کا اظہار ”یا رسول اللہ مدد،“ کے ساتھ کرتے ہیں۔

حوالہ نمبر ۱۴ اسی عقیدے کو مزید اجاگر کرنے کے لئے اسی دیوان محمدی صفحہ 183 پر خواجہ محمد یار فریدی سرائیکی زبان میں لکھتا ہے۔

”محمد دی صورت ہے صورت خدای

میڈے دل توں نقشہ مٹا کوئی نہیں سگدا“

یعنی محمد کی صورت درحقیقت خدا ہی کی صورت ہے میں انہی کو خدا سمجھوں گا اور میرے دل میں خدا اور رسول کا یہ جو نقشہ ہے اس کو کوئی مٹا نہیں سکتا۔

حوالہ نمبر ۱۵ اسی دیوان محمدی صفحہ 251 پر سرائیکی زبان میں لکھتا ہے۔

”احمد احو کوڈوں نہ کر

من گھن چراو چون نہ کر

چپ کر، اتاں ہاں ہوں نہ کر“

یعنی احمد (رسول اللہ) اور احمد (اللہ) کو دو نہ کرو، دونوں کو الگ الگ ہستیاں نہ سمجھو۔ چوں چراں، ہوں ہاں نہ کرو خاموشی سے اس عقیدے کو تسلیم کرو۔ وہی عیسائیوں کا عقیدہ کہ اللہ اور عیسیٰ علیہ السلام کو الگ الگ نہ سمجھو یہ دونوں مل کر ایک خدا بنتے ہیں۔

حوالہ نمبر ۱۶ حدائق بخشش صفحہ 134 پر احمد رضا خان شیخ عبدالقادر جیلانی رحمہ اللہ کی تعریف کرتے لکھتے ہیں۔

”احد سے احمد کو اور احمد سے تجھ کو

گن اور سب کن مکن حاصل ہے یا غوث“

یعنی خدائی اختیارات اللہ سے رسول کو منتقل ہوئے اور رسول سے شیخ عبدالقادر جیلانی کو منتقل ہوئے۔ عیسائی چونکہ تین خداؤں اللہ، عیسیٰ اور مریم کے قائل ہیں اور تینوں کو ملا کر ایک معبود سمجھتے ہیں دیوان محمدی کے مصنف محمد یار فریدی بریلوی چونکہ دو خداؤں اللہ اور رسول کے قائل تھے لہذا عیسائیوں کے ساتھ برابری نہیں ہو سکتی تھی۔ ملت بریلویہ کے بانی اعلیٰ حضرت احمد رضا خان نے شیخ عبدالقادر جیلانی کو بھی خدائی میں شریک کر کے شرک میں عیسائیوں کی برتری کو ختم کر دیا۔ اور ان کو غوث اعظم (سب سے بڑے فرید درس) کا لقب دیکر ملت بریلویہ کی اس غلط فہمی کا بھی ازالہ کر دیا کہ وہ تیسرے نمبر پر ہونے کے باوجود لوگوں کے مددگار ہونے اور فرید درس ہونے میں اللہ اور رسول

سے کم تر نہیں ہیں۔ چنانچہ اس مفہوم کی تائید احمد رضا خان کے اس جملے سے بھی ہوتی ہے۔

حوالہ نمبر ۱۷ جملو غلط جلد 1 صفحہ 115 پر ہے

”بغیر غوث کے آسمان وزمین قائم نہیں رہ سکتے،“

جبکہ مسلمانوں کا عقیدہ یہ ہے کہ زمین و آسمان کو تھا منے والا صرف اللہ ہے۔ اللہ کا ارشاد ہے [ومن ایاتہ ان تقوم السماء والارض بامرہ (الروم ۲۵) اور اس (اللہ) کی نشانیوں میں سے یہ بھی ہے کہ آسمان اور زمین اس کے حکم سے قائم ہیں] لیکن اعلیٰ حضرت کہتے ہیں بغیر غوث کی مدد کے اللہ آسمان وزمین کو قائم نہیں رکھ سکتا۔ یہ خالص شرک ہے۔

حوالہ نمبر ۱۸ الامن والعلیٰ صفحہ 123 مصنف احمد رضا خان: ملنے کا پتہ نوری کتب خانہ بازار داتا صاحب لاہور

”آفتاب طلوع نہیں کرتا جب تک حضور سید غوث اعظم پر سلام نہ کرے،“

آفتاب کا غوث اعظم کو سلام کرنا تو وحی سے معلوم ہو سکتا ہے کیا احمد رضا خان پر وحی آتی تھی؟ اگر نہیں تو کیا یہ جھوٹ نہیں؟ بریلوی جواب دیں۔

حوالہ نمبر ۱۹ رضائے مصطفیٰ گوجرانوالہ صفحہ 3 شائع شدہ 1958

”اسی طرح ایک اور صاحب حاضر خدمت ہوئے بیس پچیس سال کے خوب رو جوان تھے..... حضرت نے فرمایا کہو

لا الہ الا اللہ انگریز رسول اللہ۔ لا الہ الا اللہ لندن کعبۃ اللہ۔“ (یہ بیداری کا واقعہ ہے کوئی خواب نہیں)

بریلویوں کا پیر کونسا کلمہ پڑھوا رہا ہے؟ کیا اسلام کا کلمہ یہ ہے یا یہ کلمہ کفر ہے؟

حوالہ نمبر ۲۰ ملفوظات صفحہ 142 احمد رضا خان بریلوی

”جب ان (برکات احمد) کا انتقال ہوا اور میں دفن کے وقت قبر میں اتر مجھے بلا مبالغہ وہ خوشبو محسوس ہوئی جو پہلی بار روضہ انور کے قریب پائی تھی۔ ان کے انتقال کے دن مولوی سید امیر احمد صاحب مرحوم خواب میں زیارت اقدس حضور ﷺ سے مشرف ہوئے کہ گھوڑے پر تشریف لے جاتے ہیں عرض کی یا رسول اللہ: حضور کہاں تشریف لے جاتے ہیں فرمایا: برکات احمد کے جنازے کی نماز پڑھنے۔ الحمد للہ یہ جنازہ میں نے پڑھایا۔“

اس عبارت میں احمد رضا خان نے کتنی گستاخی کی کہ فخر سے کہہ رہا ہے کہ حضور نے نماز جنازہ پڑھی اور میں نے یہ نماز جنازہ پڑھائی یعنی میں امام اور حضور میرے مقتدی تھے۔ معاذ اللہ حضور تو امام الانبیاء ہیں شب معراج میں آپ کی موجودگی میں کوئی پیغمبر امام نہ بنے۔ ابرہیم، اسماعیل، نوح، آدم علیہم السلام جو پیغمبر ہونے کے ساتھ ساتھ آپ ﷺ کے آباء و اجداد بھی ہیں وہ تو حضور کی موجودگی میں امام نہیں بنے

حضور امام بنے لیکن اعلیٰ حضرت کہتے ہیں کہ الحمد للہ یہ جنازہ مبارکہ میں نے پڑھایا یعنی میں آپ ﷺ کا امام بنا۔ انف فی السماء وراست فی السماء۔ دوسری گستاخی یہ کہ برکات احمد کی قبر کی خوشبو کو روضہ اطہر کی خوشبو کا مثل قرار دیا۔ کیا حضور کی خوشبو کی طرح کسی کی خوشبو ہو سکتی ہے؟ ہم تو ہرگز اس کے قائل نہیں۔

حوالہ نمبر ۲۱ حدائق بخشش جلد 1 صفحہ 156 مصنف احمد رضا خان

بریلویوں کی مشہور من گھڑت درود و سلام جو یہ جمعہ کی نماز کے بعد پڑھتے ہیں اسکے ایک شعر میں اعلیٰ حضرت حضور کی شان میں گستاخی کرتے ہوئے لکھتے ہیں

”کثرت بعد قلت پہ اکثر درود عزت بعد ذلت پہ لاکھوں سلام“

یعنی رسول اللہ ﷺ معاذ اللہ پہلے ذلت میں تھے بعد میں مسلمانوں کی تعداد بڑھنے سے عزت ملی۔ کیا رسول اللہ ابتداءً اسلام میں ذلیل تھے؟ معاذ اللہ ہرگز نہیں۔ کیا یہ پیغمبر کی گستاخی نہیں؟ کیا عشق رسول اس کو کہتے ہیں؟

حوالہ نمبر ۲۲ ملفوظات صفحہ 176۔ احمد رضا خان بریلوی

”انبیاء علیہم الصلوٰۃ والسلام کی قبور مطہرہ میں ازواج مطہرات پیش کی جاتی ہیں وہ ان کے ساتھ شب باشی کرتے ہیں۔“

حدیث میں آتا ہے [الانبیاء احياء فی قبورهم یصلون انبیاء اپنی قبروں میں زندہ ہوتے ہیں اور نماز پڑھتے ہیں۔] احمد رضا خان نے نماز کا لفظ کاٹ کر بیویوں سے شب باشی کرنا لگا دیا۔ کیا بریلوی حضرات یہ بات قرآن و سنت سے ثابت کر سکتے ہیں؟

”ازواج مطہرات پیش کی جاتی ہیں،، کا جملہ ازواج مطہرات کی بھی تو ہیں ہے اور انبیاء کی بھی کیونکہ اس میں غیر کی مداخلت کا تصور ذہن میں ابھرتا ہے جبکہ میاں بیوی کی ہمبستری میں کوئی تیسرا شخص مداخل ہونا انتہائی معیوب سمجھا جاتا ہے۔ اگر کوئی یہ کہہ دے کہ احمد رضا خان پر ہر رات اس کی بیوی اس کے کمرے میں پیش کی جاتی تھی تو کیا بریلوی اس بات کو اچھا سمجھیں گے؟ احمد رضا خان نے جھوٹ بولا اور وہ بھی ہتک آمیز۔

حوالہ نمبر ۲۳ مقیاس حنفیت صفحہ 282۔ عمر اچھروی بریلوی

”حضور ﷺ زوجین کے جفت ہونے کے وقت بھی حاضر ناظر ہوتے ہیں۔“

حاضر کا معنی موجود اور ناظر کا معنی دیکھنے والا۔ اگر یہ کہہ دیا جائے کہ اعلیٰ حضرت احمد رضا خان بریلوی اپنے بیٹے اور بہو کے جفت ہونے کے وقت وہاں موجود ہو کر ان کو دیکھتے ہیں تو کیا بریلوی اس بات کو برداشت کریں گے اور اس کو احمد رضا خان کی حیاء کے خلاف نہیں سمجھیں گے؟ اگر کسی شخص کے بارے میں یہ معلوم ہو جائے کہ وہ اپنے پڑوسی کو بیوی سے ہمبستری کے وقت جھانک کر دیکھتا ہے تو کیا وہ آدمی مجرم

نہیں ہوگا؟

صحابہ تو کہتے ہیں کہ حضور ﷺ کنواری پردہ نشین لڑکیوں سے بھی زیادہ باحیاط تھے۔ لیکن عمر اچھروی بریلوی، نبی علیہ السلام کو بے حیا ثابت کرنے کی کوشش کرتا ہے۔ کیا بریلوی یہ بات قرآن، حدیث یا کسی صحابی کے قول سے ثابت کر سکتے ہیں؟ اگر نہیں تو عمر اچھروی کو گستاخ کیوں نہیں کہتے؟ کیا گستاخی اور کفر کے فتوے ان کے ہاں صرف غیروں کے لئے مختص ہیں؟

حوالہ نمبر ۲۴ ترجمہ قرآن کنزالایمان۔ احمد رضا خان نے سورت ضحیٰ میں وو جدك ضالا فہدی کا ترجمہ یہ کیا ہے

”اور تمہیں (اے پیغمبر) اپنی محبت میں خود رفته پایا،“

خود رفته پاگل کو کہتے ہیں۔ سورۃ یوسف میں زلیخا کے بارے آیت نمبر 30 میں ہے انا لنراہا فی ضلال مبین یعنی جب زلیخا نے یوسف علیہ السلام سے اپنے ساتھ گناہ کروانا چاہا اور یوسف علیہ السلام کمرے سے بھاگ گئے اور یہ خبر مصر میں مشہور ہو گئی تو مصر کی عورتوں نے زلیخا کے بارے میں کہا انا لنراہا فی ضلال مبین اس کا ترجمہ کنزالایمان میں احمد رضا خان نے یہ کیا ہے ”ہم تو اسے صریح خود رفته پاتے ہیں، اب بدکاری کا ارادہ کرنے والی عورت کیلئے ضلال کا جو ترجمہ کیا ہے وہی ترجمہ سورۃ ضحیٰ میں نبی علیہ السلام کے لئے بھی کیا ہے۔ کیا یہ تو ہین رسالت نہیں؟

حوالہ نمبر ۲۵ مسلمانوں کا عقیدہ یہ ہے لولاك لما خلقت الافلاك (حدیث) اگر رسول اللہ ﷺ نہ ہوتے تو دنیا میں کچھ نہ ہوتا۔ لیکن احمد یار خان گجراتی اپنے رسائل نعیمیہ (شائع شدہ نعیمی کتب خانہ گجرات) میں ایک رسالہ اسرار الاحکام صفحہ 379 پر لکھتا ہے

”شیطان دنیا کا معمار ہے اگر یہ نہ ہوتا تو دنیا میں کچھ نہ ہوتا،“

جو مقام و مرتبہ اللہ نے رسول اللہ ﷺ کو دیا تھا وہ احمد یار خان گجراتی نعیمی بریلوی نے شیطان لعین کو دے دیا۔ اس سے بڑھ کر گستاخی رسول کیا ہوگی؟ کیا دیگر بریلوی علماء اس کو گستاخ رسول کہنے کی جرات کر لیں گے؟ میرے خیال میں یہ لوگ رسول کریم ﷺ کی گستاخی برداشت کر لیں گے لیکن احمد یار خان کو گستاخ رسول کہہ کر اس کی گستاخی نہیں کریں گے۔

حوالہ نمبر ۲۶ یہی بات احمد یار خان گجراتی بریلوی اپنی تفسیر نعیمی صفحہ 248 پر پھر دہراتا ہے

”اگر شیطان نہ ہوتا تو دنیا اور دین میں کچھ بھی نہ ہوتا،“

یعنی دنیا اور دین دونوں شیطان کی بدولت ہے۔ کیا تمام بریلوی علماء کا یہی عقیدہ ہے جس کی بنا پر وہ دنیا میں عشق رسول کے ٹھیکیدار بنے ہوئے ہیں اگر جواب ہاں میں ہے تو یہ کس آیت یا حدیث کا ترجمہ ہے یا عقائد کی کس کتاب سے یہ الفاظ نقل کئے ہیں؟ اگر جواب نفی میں ہے تو گستاخ رسول کا فتویٰ کیوں نہیں لگاتے؟؟ عوام ضرور یہ بات ان سے پوچھیں۔

حوالہ نمبر ۲۷ تفسیر نعیمی جلد 7 صفحہ 606۔ احمد یار خان گجراتی۔ مکتبہ اسلامیہ لاہور سے شائع ہوئی۔

”ایک درخت میں ایک قسم کے پھل لگتے ہیں آم کے درخت میں کیلا نہیں لگتا ہر شاخ ہر گدے پر آم ہی ہوتے ہیں مگر انسان میں رب نے یہ کمال دکھایا ہے کہ حضرت آدم علیہ السلام ایک ہیں مگر ان کی اولاد مومن بھی ہیں کافر بھی، مشرک بھی، منافق بھی۔ پھر مومنوں میں اولیاء بھی ہیں انبیاء بھی حضور محمد مصطفیٰ بھی۔ گویا ایک درخت میں ایسے مختلف پھل لگائے کہ اسی میں فرعون بھی ہے اسی میں موسیٰ علیہ السلام، اسی میں ابوجہل ہے اسی میں حضور محمد مصطفیٰ ﷺ۔“

اس عبارت میں فرعون اور موسیٰ، ابوجہل اور رسول اللہ ﷺ کو ایک درخت کے دو پھل کہا ہے۔ اگر کوئی یہ کہہ دے کہ احمد رضا خان بریلوی اور غلام احمد قادیانی ایک درخت کے دو پھل ہیں یا احمد یار خان گجراتی اور سلمان رشدی ایک درخت کے دو پھل ہیں تو کیا بریلوی اس کو گوارا کریں گے؟

حوالہ نمبر ۲۸ فتاویٰ افریقہ صفحہ 113۔ مصنف احمد رضا خان بریلوی

”حضور پر نور ﷺ مع اپنی جمع صفات جمال و جلال و کمال و افضال کے ان یعنی شیخ عبدالقادر جیلانی میں متجلی ہیں،“

تمام امت اسلامیہ کا عقیدہ ہے کہ محمد مصطفیٰ ﷺ افضل الرسل ہیں آپ کی صفات و کمال و فضائل میں کوئی ایک نبی بھی آپ کے برابر نہیں۔ آپ کی جملہ صفات کسی پیغمبر یا فرشتہ میں موجود نہیں۔ بعد از خدا بزرگ توئی قصہ مختصر۔

لیکن احمد رضا خان آپ ﷺ کی تمام صفات جمال یعنی حسن، جلال اور تمام کمالات اور فضلتیں آپ ﷺ کے امتی شیخ عبدالقادر جیلانی میں مانتے ہیں جمیع میں وہ فضائل و کمالات و صفات بھی داخل ہیں جو پیغمبر کے ساتھ خاص ہیں۔ اس لئے ہم کہتے ہیں کہ بریلوی جب شیخ عبدالقادر جیلانی رحمہ اللہ کے فضائل و مناقب بیان کرتے ہیں تو رسول اللہ ﷺ کے برابر قرار دیتے ہیں اور رسول اللہ کو خدا کے درجے پر رکھتے ہیں ان کے ہاں رب تعالیٰ، رسول اللہ ﷺ، اور شیخ عبدالقادر جیلانی رحمہ اللہ کے مقام و مرتبہ میں کوئی واضح حد بندی نہیں ہے یہ عبد کو معبود اور معبود کو عبد کے برابر قرار دیتے ہیں اور ان میں سے ہر ایک کے مقام و مرتبہ کے بارے میں یہ ایسے حیران و سرگرداں ہیں جیسے عیسائی اللہ، عیسیٰ، اور مریم کے درمیان فرق کرنے میں سرگرداں ہیں کہ ایک کو تین اور تین کو ایک کہتے ہیں عیسیٰ کو خدا بھی کہتے ہیں اور کافروں کے ہاتھوں مصلوب (سولی لٹکایا گیا) بھی۔ کیا بندے خدا کو سولی پر لٹکا سکتے ہیں؟

حوالہ نمبر ۲۹ حدائق بخشش صفحہ 199 احمد رضا خان بریلوی لکھتا ہے کہ شیخ عبدالقادر جیلانی رحمہ اللہ کی وفات کے بعد پھر سے رسالت کا آغاز ہوگا اور وہ نیا پیغمبر شیخ عبدالقادر کے تابع ہوگا۔

”انجام وے آغاز رسالت باشد

ایک گو ہم تابع عبدالقادر“

یعنی ان (شیخ عبدالقادر) کے انجام تک پہنچنے پر رسالت کا آغاز ہوگا اور میں یہ کہتا ہوں کہ وہ نیا پیغمبر عبدالقادر کے تابع ہوگا۔ اس فارسی شعر میں احمد رضا خان بریلوی نے شیخ عبدالقادر جیلانی کی شان میں انتہائی غلو کرنے کے ساتھ ساتھ ختم نبوت کا انکار کیا ہے کہ نبوت کا سلسلہ بند نہیں ہے۔ شیخ عبدالقادر جیلانی کے بعد پھر سے شروع ہے۔ ختم نبوت کا انکار کفر ہے۔

حوالہ نمبر ۳۰ احمد رضا خان بریلوی، مدعی نبوت غلام احمد قادیانی ملعون کے بھائی غلام قادر کے شاگرد ہیں۔ المیزان کا خصوصی شمارہ جو احمد رضا خان کی حیات پر شائع کیا گیا، نام.... المیزان احمد رضا نمبر صفحہ 340

”آپ (احمد رضا خان) نے صرف ونحو کی کتابیں مرزا غلام قادر بیگ سے پڑھیں،“

اسی کتاب صفحہ 70 میں مرزائیوں کی مسجد کی تصویر دی گئی ہے اور ساتھ لکھا ہے کہ احمد رضا خان اس مسجد میں سال میں دو بار بیان بھی کرتے تھے مسجد کا نام وپتہ بھی درج ہے: شاہی اکبری مسجد المشہور مرزائی مسجد محلہ گھیر جعفر خان بریلوی۔

حوالہ نمبر ۳۱ احکام شریعت صفحہ 21۔ مصنف اعلیٰ حضرت احمد رضا خان بریلوی

اس کے مقدمے میں احمد رضا خان کے سوانح حیات ذکر ہے اس میں بھی لکھا ہے

”اس کے بعد صرف ونحو کی کتابیں مولانا غلام قادر بیگ سے پڑھیں،“

حوالہ نمبر ۳۲ وصایا شریف احمد رضا خان صفحہ 10 (مکتبہ حسنی بریلوی)

احمد رضا خان نے اپنی موت سے 2 گھنٹے 17 منٹ پہلے اپنے بیٹوں کو بلا کر وصیتیں لکھوائی تھیں ان میں ایک وصیت یہ درج ہے۔

”رضا حسین حسنین: اور تم سب محبت و اتفاق سے رہو اور حتی الامکان اتباع شریعت نہ چھوڑو اور میرا دین و مذہب جو میری کتب سے ظاہر ہے اس پر مضبوطی سے قائم رہنا ہر فرض سے اہم فرض ہے۔“

یعنی شریعت پر عمل کرنا ممکن ہو تو کرو جہاں مشکل ہو یا میرے مذہب سے شریعت کا ٹکراؤ ہونے کی بناء پر دونوں پر عمل ممکن نہ ہو تو اتباع شریعت چھوڑو اور میرا دین و مذہب جو میری کتب سے ظاہر ہے (نہ کہ دین اسلام جو قرآن، حدیث اور فقہ سے ظاہر ہے) پر مضبوطی سے قائم رہنا ہر فرض مثلاً تو حید باری تعالیٰ، سنت رسول اللہ، نماز، روزہ، زکوٰۃ، حج وغیرہ سے اہم فرض ہے۔ اعلیٰ حضرت کی کتابوں سے شرک، کفر، توہین خدا، توہین رسالت اور بدعات ثابت ہیں جو آپ ملاحظہ کر رہے ہیں ان پر قائم رہنا بریلویوں کیلئے ہر فرض سے اہم فرض ہے۔ اور وہ یہ فرض نبھانے کی کوشش کر رہے ہیں۔

اعلیٰ حضرت کی مذکورہ بالا عبارت سے یہی مفہوم ہی نکلتا ہے جو بیان کیا گیا۔ کیونکہ ”شریعت“ کو ذکر کرنے کے متصل بعد حرف عطف کے ساتھ ”میرا دین و مذہب“ ذکر کرنا اس کی دلیل ہے کہ اعلیٰ حضرت کے ہاں شریعت کا مفہوم اور ہے اور ”میرا دین و مذہب“ کا مفہوم

اور۔ کہ تقابل اور حرف عطف کا تغایر یہی چاہتا ہے۔ دونوں کا مصداق ایک نہیں ہے۔ ”جو میری کتب سے ظاہر ہے“ کے جملے سے اس کی مزید تائید ہوتی ہے جس کے بعد کسی تاویل کی گنجائش باقی نہیں رہتی۔ کیونکہ ”میرا دین و مذہب“ سے مراد اگر شریعت یا دین اسلام ہوتا تو جملہ یوں ہوتا۔ ”میرا دین و مذہب جو قرآن، سنت، اجماع امت اور فقہ حنفی کی کتابوں سے ظاہر ہے، یا اسلاف سے ثابت ہے“، لیکن عبارت کا جملہ ہے ”اور میرا دین و مذہب جو میری کتب سے ظاہر ہے“

پھر اتباع شریعت کو حتی الامکان کے درجے میں رکھنا اور اپنے دین و مذہب پر مضبوطی سے قائم رہنا ہر فرض سے اہم فرض قرار دینا بھی دونوں کے الگ الگ ہونے پر بڑی دلیل ہے۔ نیز بریلویوں کا عمل بھی اس کی دلیل ہے کہ جہاں شریعت کے صریح نصوص کا بھی احمد رضا خان کے باطل عقائد اور بدعات کے ساتھ تعارض اور ٹکراؤ ہو وہاں یہ لوگ صریح نصوص کو چھوڑ کر یا توڑ مروڑ کر رضا خانی عقیدہ و عمل کو اختیار کرتے ہیں۔ مثلاً انما انا بشر، وعندہ مفاتح الغیب لا یعلمہا الا هو، قل لا املک لنفسی نفعاً ولا ضرراً الا ما شاء اللہ، ولو کنت اعلم الغیب لاستکثرت من الخیر وما مسنی السوء، لا ادری ما یفعل بی ولا بکم۔

ان آیات میں صاف صاف لکھا ہے کہ پیغمبر بشر ہیں، غیب صرف اللہ جانتا ہے، رسول اللہ ﷺ غیب کی تمام باتیں نہیں جانتے، پیغمبر ہر چیز کا مالک و مختار نہیں، اپنے نفع و نقصان کا بھی مالک نہیں۔ لیکن احمد رضا خان کی کتابوں سے اس کے خلاف ثابت ہے۔ اس لئے بریلوی اتباع نصوص کو چھوڑ کر رضا خانی دین و مذہب جو اس کی کتابوں سے ثابت ہے پر مضبوطی سے قائم ہیں۔ عید میلاد النبی جو اس دور کی عظیم بدعت ہے کے جلسے اور جلوس کے دوران نماز کا وقت ہو جائے تو اس کو چھوڑ کر میلاد کے جلسے میں مضبوطی سے قائم رہتے ہیں۔ بریلویوں کا اپنے باطل عقائد و بدعات کو ثابت کرنے جو طرز استدلال ہے اس سے بہتر تو غلام احمد قادیانی کا اجراء نبوت اور ممت مسیح کو ثابت کرنے کا طرز استدلال ہے تو کیا صریح نصوص کے مقابلے میں مرزا قادیانی کے دلائل بھی مان لئے جائیں؟

حوالہ نمبر ۳۳ حیات مولانا احمد رضا خان بریلوی صفحہ 152، مصنف پروفیسر ڈاکٹر محمد مسعود احمد (سیالکوٹ سے چھپی ہے)

"مولانا بریلوی تلمیذ رحمان تھے"

یہاں پر بریلویوں نے احمد رضا خان کو اللہ کا شاگرد بنایا۔ اللہ کے شاگرد تو انبیاء ہوتے ہیں کہ ان کو علم براہ راست اللہ سے بذریعہ وحی حاصل ہوتا ہے۔ معلوم ہوتا ہے کہ بریلوی لوگ اعلیٰ حضرت کو پیغمبر تسلیم کرتے ہیں۔ اس گمان کو اس سے بھی تقویت ملتی ہے کہ حوالہ نمبر ۳۴ المیزان امام احمد رضا نمبر صفحہ 248 پر بریلویوں نے اعلیٰ حضرت کے بارے میں لکھا ہے:-

"اعلیٰ حضرت کی زبان و قلم کا یہ حال دیکھا کہ مولیٰ تعالیٰ نے اپنی حفاظت میں لے لیا اور زبان و قلم نقطہ بھر خطا کرے اس کو ناممکن بنا دیا" زبان و قلم کی غلطی سے معصوم صرف انبیاء ہوتے ہیں۔ احمد رضا خان کے بارے میں یہ کہنا کہ اس کی زبان و قلم سے نقطہ برابر بھی خطا ہونا ناممکن ہے، کیا اس کو پیغمبر کے مقام پر بٹھانا نہیں ہے؟

حوالہ نمبر ۳۵ احکام شریعت کے مقدمے میں عنوان لکھا ہے

"اعلیٰ حضرت کا لغزشوں سے محفوظ رہنا۔"

اس عنوان میں بھی اعلیٰ حضرت کو منصب نبوت پر بٹھایا گیا ہے۔ جیسے شیعہ اپنے اماموں کو منصب نبوت پر بٹھاتے ہیں اور اسی لئے احمد رضا خان کے نام کے ساتھ امام لگاتے ہیں۔ دونوں کا عقیدہ قریب قریب ہے۔

حوالہ نمبر ۳۶ تفسیر نور العرفان صفحہ 189 احمد یار خان گجراتی قادیانیوں کو مسلمان کہتا ہے۔

”اس سے معلوم ہوا کہ قادیانی، چکڑالوی وغیرہ قومی مسلمان ہیں۔“

ان مذکورہ بالا حوالوں سے ختم نبوت کا انکار ثابت ہوتا ہے، جب کہ ختم نبوت اسلام کا بنیادی عقیدہ ہے جس کی بناء پر مرزائیوں کو غیر مسلم قرار دیا گیا ہے۔

حوالہ نمبر ۳۷ تفسیر نعیمی پارہ 16 جلد 16 صفحہ 110 مصنف مفتی اقتدار احمد خان نعیمی بریلوی (نعیمی کتب خانہ گجرات) [اقتدار احمد

خان، احمد یار خان گجراتی بریلوی کا بیٹا ہے]

"اور یہ مسئلہ بھی یاد رکھنا ضروری ہے کہ نماز والا اور درود ابراہیمی صرف نماز میں پڑھ سکتے ہیں، نماز کے علاوہ پڑھنا گناہ اور ناجائز ہے"

حوالہ نمبر ۳۸ تفسیر نور العرفان صفحہ 680 مفتی احمد یار خان گجراتی

”غرض یہ کہ درود ابراہیمی نماز کے اندر کامل ہے لیکن نماز کے باہر غیر کامل کہ اس میں سلام نہیں“

احمد یار خان درود ابراہیمی کو ناقص قرار دے رہا ہے اور اس کا بیٹا ایک قدم آگے بڑھ کر اس کے پڑھنے کو ناجائز اور گناہ بتلا رہا ہے۔ کیا بریلوی علماء ہمت کر کے یہ مسئلہ کسی صحابی، محدث، فقیہ سے دکھا سکتے ہیں؟ فقہ حنفی، فقہ مالکی، فقہ شافعی، حنبلی، اہل ظواہر غرض دنیا بھر کے کسی کتاب میں دکھا سکتے ہیں کہ درود ابراہیمی پڑھنے والے کو گناہ ملے گا؟ دیوبندی تمہارا گھڑا ہوا درود نہیں پڑھتے تو تم ان کو درود کا منکر کہتے ہو جبکہ خود اس درود کا انکار کرتے ہو جو رسول اللہ ﷺ نے صحابہ کے پوچھنے پر بتایا۔ لوگو! درود کا منکر کون ہوا؟

بخاری، مسلم، ترمذی وغیرہ میں متعدد مقامات پر یہ حدیث ہے کہ جب ان اللہ و ملائکتہ یصلون علی النبی یا ایہا الذین امنوا صلوا علیہ وسلموا تسلیماً۔ آیت نازل ہوئی تو صحابہؓ نے رسول اللہ ﷺ سے عرض کیا کہ یا رسول اللہ ﷺ یہ سلام کرنا تو ہم جانتے ہیں لیکن آپ پر درود کس طرح پڑھیں، آپ ﷺ نے فرمایا کہ ہو

اللہم صل علی محمد و علی ال محمد کما صلیت علی ابراہیم و علی ال ابراہیم انک حمید مجید۔ اللہم بارک علی محمد و علی ال محمد کما بارکت علی ابراہیم و علی ال ابراہیم انک حمید مجید۔ رسول اللہ ﷺ کا حکم ہے کہ یہ درود پڑھو۔ احمد یار خان اور اس کا بیٹا اقتدار احمد خان کہتے ہیں یہ نہ پڑھو گناہ ہوگا، یہ ناجائز ہے یہ نامکمل ہے۔ ہم نے جو درود بنایا ہے وہ

پڑھو الصلوٰۃ والسلام علیک یا رسول اللہ وعلیٰ الٰہ واصحابک یا حبیب اللہ۔ یہ ہے پیغمبر کے حکم اور صحابہؓ سمیت پوری امت مسلمہ کے عمل سے انکار اور پیغمبر ﷺ کا مقابلہ، اور پیغمبر کی شریعت کے متوازی دوسری شریعت بنا کر لوگوں کو اس پر لگا دینا۔ پھر بھی یہ پکے عاشق رسول اور دوسرے پیچھے رہنے والے جو انکی شریعت کو نہ مانیں وہ گستاخ رسول ہیں۔

اگر ذرا غور کرو تو ان کی اس اصطلاح ”عاشق رسول“ اور ”گستاخ رسول“ میں رسول سے مراد غالباً اعلیٰ حضرت احمد رضا خان ہیں کہ جو اس کے دین کو مانے (جس کے بارے میں اس نے وصیت کی ہے کہ اتباع شریعت حتی الامکان نہ چھوڑو اور میرا دین جو میری کتب سے ظاہر ہے) نہ کہ خدا کا دین جو قرآن وحدیث وفقہ کی کتابوں سے ظاہر ہے) اس پر مضبوطی سے قائم رہنا ہر فرض (مثلاً نماز روزہ حج وغیرہ) سے اہم فرض ہے) وہ عاشق رسول ہے اور جو اس کو مسترد کر دے وہ گستاخ رسول ہے۔

حوالہ نمبر ۳۹ شجرہ سلسلہ عالیہ قادریہ رضویہ ایک چھوٹا سا کتابچہ ہے جس کو احمد رضا خان بریلوی کے پوتے اختر رضا خان نے چھپوایا ہے اس شجرہ میں 52 درود غیر نبی پر ہیں جن میں نمونے کے طور پر چند درج ذیل ہیں:-

”اللہم صل وسلم وبارک علیہ وعلی السید الشاہ ابی الفضل شمس الملة والدین ال احمد اچھے میاں رضی اللہ تعالیٰ عنہ“
احمد رضا خان بریلوی پر درود صفحہ 13۔ اللہم صل وسلم وبارک علیہ وعلیہم وعلی المولی الہمام امام اہل السنۃ مجدد الشریعۃ العاطرة مؤید الملة الطاهرة حضرت شیخ احمد رضا خان رضی اللہ عنہ بالرضی السرمدی۔
احمد رضا خان کے بیٹے حامد رضا خان پر درود صفحہ 13۔ اللہم صل وسلم وبارک علیہ وعلیہم جمیعاً وعلی الشیخ حجة الاسلام مولانا حامد رضا خان رضی اللہ عنہ۔

احمد رضا خان کے دوسرے بیٹے مصطفیٰ رضا خان پر درود صفحہ 13۔ اللہم صل وسلم وبارک علیہ وعلیہم جمیعاً وعلی الشیخ زہدة الاتقیاء المفتی الاعظم بالہند مولانا محمد مصطفیٰ خان القادری رضی اللہ عنہ۔
احمد رضا خان کے تیسرے بیٹے ابراہیم رضا قادری پر درود صفحہ 14۔ اللہم صل وسلم وبارک علیہ وعلیہم جمیعاً وعلی الشیخ المفسر الاعظم مولانا ابراہیم رضا قادری رضی اللہ تعالیٰ عنہ۔
اس کتابچے کے مصنف اختر رضا خان اپنے منہ میاں مٹھو بن کر اپنے پر درود پڑھوا رہے ہیں صفحہ 16۔ اللہم صل وسلم وبارک علیہ وعلیہم جمیعاً وعلی عبدک الفقیر محمد اختر رضا خان الازہری القادری غفرلہ ولوالدیہ۔

حضرات! درود پیغمبر پر پڑھا جاتا ہے اور ضمناً آپ کی آل اور صحابہ پر بھی درود پڑھا جاتا ہے، یہ تو آپ نے بارہا پڑھا اور سنا ہوگا الصلوٰۃ والسلام علی سید المرسلین وعلی الہ وصحبہ اجمعین۔ لیکن آپ نے کسی صحابی پر، امام اور بزرگ پر بھی مستقل درود نہ پڑھا ہوگا اور نہ سنا ہوگا، مثلاً اللہم صل وسلم علی ابی بکر رضی اللہ عنہ، اللہم صل وسلم علی عمر رضی اللہ عنہ، اللہم صل وسلم علی عثمان رضی اللہ عنہ، اللہم صل وسلم علی علی المرتضیٰ، اللہم صل وسلم علی الامام ابی حنیفہ۔ اللہم

صل وسلم علی الامام مالک۔

یہ درود بھی آپ نے پڑھے ہونگے نہ کسی سے سنے ہوں گے چہ جائیکہ کسی اور پر درود پڑھا جائے، لیکن بریلویوں نے پیغمبر کے بتائے ہوئے درود ابراہیمی کو مسترد کر کے نئے درود ایجاد کر لیے ہیں جن میں اپنے لئے بھی اچھا خاصا حصہ رکھا ہے اور رضا خان فیملی کے افراد میں سے ہر ایک کے لئے نام بنام درود بنائے گئے ہیں جو آپ نے ملاحظہ کر لئے۔ درود ابراہیمی کے بالمقابل ایک وہ درود بنایا ہے جو روزانہ کے لئے ہے اور اس کو اذان سے پہلے پڑھتے ہیں دوسرا درود ہفتہ وار پڑھنے کے لئے گھڑا ہے۔ مصطفیٰ جانِ رحمت پہ لاکھوں سلام... شمع بزم رسالت پہ لاکھوں سلام۔۔۔ اس درود میں توہین رسالت پر مبنی ایک شعر ہے جسے اعلیٰ حضرت نے لکھا ہے لیکن بریلوی علماء نے اس کو چھپا کر رکھا ہے اس کو لاؤڈ سپیکر پر نہیں پڑھتے کہ کہیں احمد رضا خان پر کفر کا فتویٰ اور ہم پر توہین رسالت کا مقدمہ نہ ہو جائے وہ شعر یہ ہے۔

کثرت بعد قلت پر اکثر درود عزت بعد ذلت پہ لاکھوں سلام

یہ بھی سب کو معلوم ہے کہ جیسے درود پیغمبروں سے ساتھ خاص ہے رضی اللہ عنہ کے الفاظ صرف صحابہ کے لئے استعمال ہوتے ہیں اور یہ الفاظ کسی نام کے ساتھ مذکور ہوں تو اس سے یہ سمجھا جاتا ہے کہ یہ کسی صحابی رسول کا نام ہے لیکن بریلویوں نے یہ الفاظ بھی اپنے اکابر کے نام کے ساتھ ذکر کر کے ان کو پیغمبر اور صحابہ جیسے مقدس بنانے کی ناکام کوشش کی ہے۔

اس کے باوجود یہ عاشق رسول ہیں اور دیگر دنیاۓ عرب و عجم کے سارے مسلمان گستاخ رسول ہیں۔ فیالللعجب!

یہ شجرہ احمد رضا خان کے بیٹے ریحان رضا خان قادری نے بھی چھپا پاتا تھا اس میں بھی یہ سارے درود موجود ہیں۔ مزید یہ کہ اس حضرت نے بھی اپنے نام کا ایک درود اس میں شامل کیا ہے۔ اختر رضا خان کے اس شجرہ کو کراچی کے شاہ تراب الحق قادری نے بھی شائع کیا ہے۔ اس میں بھی وہ سارے درود موجود ہیں۔ درود ابراہیمی کا پڑھنا تو ان کے ہاں گناہ ہوا اور ان درودوں کو پڑھنا ثواب ہوگا تب تو اس کو لکھ کر بار بار شائع کر رہے ہیں۔ پھر دیوبندیوں کو بدنام کرنے کے لئے کہتے ہیں کہ یہ درود نہیں مانتے۔ واقعی ہم ان درودوں کو قطعاً نہیں مانتے۔ پیغمبر کا بتلایا ہوا درود ابراہیمی مانتے بھی ہیں اور پڑھتے بھی ہیں۔

حوالہ نمبر ۴۰ حدائق بخشش صفحہ 132 میں احمد رضا خان نے شیخ عبدالقادر جیلانیؒ کو انبیاء اور حضور ﷺ سے بھی بڑھا کر پیش کیا ہے، لکھا ہے۔

”ولی کیا مرسل آئیں خود حضور آئیں“ وہ تیری وعظ کی محفل ہے یا غوث“

یعنی اے عبدالقادر! اولیاء، انبیاء کو چاہئے کہ آئیں بلکہ خود حضور ﷺ آئیں اور آپ کی محفل میں بیٹھ کر آپ کے وعظ سے مستفید ہوں (معاذ اللہ)۔ ہمارا عقیدہ ہے کہ دنیا کے بڑے سے بڑا ولی اور بزرگ کسی ادنیٰ صحابی کے برابر نہیں ہیں اور کوئی ولی کوئی صحابی کسی پیغمبر کے برابر نہیں اور کوئی پیغمبر ہمارے پیغمبر ﷺ کے برابر نہیں۔ انبیاء اور حضور ﷺ کو شیخ عبدالقادر جیلانی کی محفل وعظ میں آنے کی کیا ضرورت ہے۔ کیا علم و حکمت اور تزکیہ نفس حضور ﷺ سے عبدالقادر جیلانی کے پاس آیا ہے یا عبدالقادر جیلانی سے حضور ﷺ کی طرف منتقل ہو رہا

ہے کہ آپ ﷺ اس کے حصول کے لئے عبدالقادر جیلانی کی محفل میں آئیں؟ کیا یہ تمام انبیاء اور حضوۃ ﷺ کی گستاخی نہیں؟ میں نے پہلے ہی کہا ہے کہ بریلویوں کے ہاں نبی، ولی اور اللہ کی ذات کے درمیان کوئی واضح حد بندی نہیں ہے اس لئے ایک کو دوسرے کے مقام پر بٹھادیتے ہیں۔ اور گستاخی و شرک کے مرتکب بنتے ہیں، جیسے ان کے ہاں سنت و بدعت میں کوئی فرق نہیں ہے۔

حوالہ نمبر ۴۱ فتاویٰ افریقہ صفحہ 59 مصنف احمد رضا خان۔ شائع کردہ: برکاتی پبلشرز کھارادر کراچی۔

”تھاتھار دوش اطہر زینہ پائے پیغمبر جب گئے عرش بریں پر الممدیا عبدالقادر“

یعنی جب نبی علیہ السلام معراج کی رات عرش پر گئے تو شیخ عبدالقادر جیلانی کا کندھانہ نبی علیہ السلام کو اوپر پہنچانے کے لئے زینہ بنا۔
حوالہ نمبر ۴۲ یہی بات احمد رضا خان نے عرفان شریعت صفحہ 87 پر بھی کہی ہے۔ یعنی جب شیخ عبدالقادر آسمانوں پر نبی علیہ السلام کی مدد کر سکتے ہیں اور نبی علیہ السلام بھی آپ کی مدد کے محتاج ہیں تو ہم بھی اللہ کو چھوڑ کر شیخ عبدالقادر کو مدد کے لئے پکاریں گے۔ اس شعر میں شیخ عبدالقادر جیلانی کو خدائی قوت کے حامل ہونے کے ساتھ پیغمبر کو ان کے محتاج بنا کر پیش کیا ہے جو شرک ہونے کے ساتھ گستاخی رسول بھی ہیں۔

عبدالقادر جیلانی تو نبی علیہ السلام کے انتقال سے ۳۷۰ سال بعد پیدا ہوئے ہیں لیکن احمد رضا خان انکو واجب الوجود سمجھتے ہیں (واجب الوجود اس کو کہتے ہیں جس کا ہر زمانے میں موجود ہونا ضروری ہو یعنی وہ ازل سے ابد تک رہے کبھی فنا نہ ہو۔ یہ صفت صرف اللہ کی ہے جو کسی اور کو واجب الوجود سمجھے وہ پکا مشرک ہے) جیسے روافض حضرت علی رضی اللہ عنہ کو ان کی پیدائش سے پہلے نوح، یونس، زکریا، یوسف علیہم الصلوٰۃ والسلام وغیرہ انبیاء کے لئے حاجت روا، مشکل کشا سمجھتے ہیں ان کے اشعار ہیں۔

رسولوں کی ہوئی حاجت روائی	علی نے نوح کی، کی ناخدائی
نہ کرتا اگر علی مشکل کشائی	نہ پاتا چاہ سے یوسف رہائی
ممک یونس کی کی دریا کے اندر	دیا دریس کو جنت میں منظر
کیا یعقوب کو یوسف سے آگاہ	دوا ایوب کے زخموں کی، کی واہ
عطا کی خضر کو الیاس کو راہ	ہویدا، آب حیواں کا کیا جاہ
علی سے لوط نے کی استعانت	علی نے کی عیاں اس کی امانت
جب ابراہیم کی چاہی اعانت	علی نے کی علی نے کی اعانت
علی کا معجزہ ایک اک ہے نادر	علی کی ذات ہے ہر چیز پہ قادر

اللہ کی طرف سے ہے مشکل کشا علی ہے جملہ کائنات کا حاجت روا علی

ہر امر میں ہے قدرت رب علی
 رکھتے ہیں اختیار فنا و بقا علی
 کیونکر کہے نہ قوم نصیری علی
 مثل نبی ہیں حاکم ارض و سما علی
 خلقت علی ولی کی ہے آدم سے پیشتر
 لکھا ہے حق نے نام علی آپ عرش پر
 ہر اک نبی کے واسطے حیدر ہوئے سُر
 احسان مرتضیٰ سے بچا کون سا بشر

اگر شیعہ حضرت علی کے بارے میں اس عقیدے کی وجہ سے مشرک ٹھہرتے ہیں تو احمد رضا خان اور اس کا ٹولہ شیخ عبدالقادر جیلانی کے بارے میں اس عقیدے کی وجہ سے مشرک کیوں نہیں بنے گا۔ دونوں عقیدوں میں فرق کیا ہے؟ شیعوں کے عقیدے کے مطابق تو علی نے زمین پر انبیاء کی مدد کی اور بریلویوں کے عقیدے کے مطابق شیخ عبدالقادر نے آسمانوں پر نبی علیہ السلام کی مدد کی تو کیا یہ روافض کے شرک سے بڑا شرک نہیں ہے؟ اگر بالفرض عبدالقادر جیلانی نے آپ ﷺ کو شب معراج میں کندھا دیا ہو تو اس کا علم اللہ کو ہو گا یا اللہ کے رسول کو اس لئے کہ کوئی دوسرا انسان شب معراج میں ساتھ نہیں تھا تو کیا بریلوی حضرات اپنے اعلیٰ حضرت کے اس جھوٹ کو سچ ثابت کرنے کے لئے یہ بات اللہ کے کلام یا رسول اللہ ﷺ کی احادیث سے دکھلا سکتے ہیں؟ یا کسی صحابی سے ثابت کر سکتے ہیں؟ یا شیخ عبدالقادر جیلانی کی کتابوں سے دکھلا سکتے ہیں کہ انہوں نے یہ بات کہیں لکھی ہو؟ اگر نہیں دکھلا سکتے تو تمام بریلوی حضرات کو دو باتوں میں سے کسی ایک کا اقرار کرنا پڑے گا۔ نمبر 1۔ احمد رضا خان پیغمبر تھے اس لئے وحی کے ذریعے ان کو یہ بات معلوم ہوئی، نمبر 2۔ احمد رضا خان نے فتاویٰ افریقہ اور عرفان شریعت دونوں کتابوں میں یہ جھوٹ لکھا ہے۔ پہلی صورت میں بریلوی حضرات قادیانیوں کی طرح کافر ہو جاتے ہیں دوسری صورت میں اعلیٰ حضرت کی کسی بات پر اعتماد نہ رہا کہ جب وہ مقدس ہستیوں کے بارے میں جھوٹ بول سکتا ہے تو اپنی تمام شرک و بدعات کے دلائل اور مخالفین پر کفر کے فتوے لگانے میں جھوٹا کیوں نہیں ہو سکتا۔ علماء دیوبند پر الزامات لگانے میں کیوں جھوٹا نہیں ہو سکتا؟ عوام اپنے بریلوی علماء سے یہ مشکل ضرور حل کروائیں۔

حوالہ نمبر ۴۳ دیوان محمدی صفحہ 49 پر مصنف محمد یار فریدی بریلوی کہتا ہے۔

”برائے چشم بینا از مدینہ بر سر ملتان
 بشکل صدر دین خود رحمت اللعالمین آمد“

یعنی اگر کوئی آنکھوں والا ہو تو وہ دیکھ سکتا ہے کہ مدینہ سے ملتان آنے والے خود رحمت اللعالمین ہیں، جو صدر الدین کی شکل میں ہیں (نعوذ باللہ)۔ یہاں محمد یار فریدی بریلوی اپنے پیر صدر الدین کو رحمت اللعالمین ﷺ قرار دے رہے ہیں، کتنی بڑی گستاخی ہے؟

حوالہ نمبر ۴۴ تفسیر نور العرفان صفحہ 164 مفتی احمد یار خان گجراتی۔

”نبی کا نبوت سے پہلے معصوم ہونا ضروری نہیں۔“

ہمارا عقیدہ ہے کہ نبوت ملنے سے پہلے بھی نبی گناہ اور معصیت سے معصوم یعنی پاکدامن ہوتا ہے۔ تاکہ نبوت ملنے کے بعد لوگ اس پر انگلی

نہ اٹھاسکیں کہ کل تو آپ خود فلاں فلاں غلط کام کرتے تھے اور آج آپ پیغمبر ہونے کا دعویٰ کر رہے ہیں اور ہمیں ان سے روکتے ہیں۔ پیغمبر نبوت ملنے کے بعد خدا کے دین کو لوگوں کے سامنے پیش کرنے سے پہلے اپنا کردار پیش کرتا ہے کہ مجھے تم نے کیسا پایا ہے، اگر لوگ اس کے نیک کردار اور سچائی و راست بازی کا اقرار کر لیں تو پھر وہ لوگوں کو اللہ کا دین پیش کر سکتا ہے۔ نبی علیہ السلام نے نبوت ملنے کے بعد قریش مکہ کو صفا پہاڑی پر کھڑے ہو کر بلایا جب سب جمع ہوئے تو توحید کی دعوت دینے سے پہلے اپنا کردار پیش کیا اور فرمایا کیف و جد تمونی أصادقاً ام كاذباً تم نے مجھے کیسا پایا ہے سچا یا جھوٹا؟ سب نے یک زباں ہو کر کہا ماجرّبناك الا صادقاً ہم نے آپ کو سچا اور امین ہی پایا ہے۔ لہذا احمد یار گجراتی نے غلط بات کہی ہے کہ نبی کا نبوت سے پہلے معصوم ہونا ضروری نہیں اور یہ جو کہا ہے یعقوب علیہ السلام کے سارے فرزند نبی تھے یہ بھی غلط کہا ہے اس کا کوئی ثبوت نہیں۔

حوالہ نمبر ۲۵ کنز الایمان فی ترجمہ القرآن مع خزائن العرفان فی تفسیر القرآن صفحہ 23 نعیم الدین مراد آبادی بریلوی عنوان قائم کرتا ہے۔

”انبیاء و اولیاء دور سے سنتے دیکھتے اور مدد کرتے ہیں“

پھر اس شرکیہ عقیدے کو ثابت کرنے کے لئے حوالہ اس آیت کا دیا ہے: انه یراکم هو و قبیلہ من حیث لا ترونہم (اعراف ۲۷) ترجمہ: وہ (شیطان) اور اس کا قبیلہ تمہیں وہاں سے دیکھتا ہے جہاں سے تم ان کو نہیں دیکھ سکتے۔ یہ آیت شیطان کے بارے میں ہے کہ شیطان کو تم نظر آتے ہو لیکن تم شیاطین کو نہیں دیکھ سکتے۔ لیکن نعیم الدین مراد آبادی بریلوی نے یہ آیت انبیاء اور اولیاء پر چسپاں کر دی اور آیت میں جو ضمیریں شیطان کی طرف راجع ہیں ان سے شیطان کی بجائے انبیاء و اولیاء مراد لئے معاذ اللہ۔ (ان کے دلائل اپنے شرک و بدعت کے اثبات پر ایسے ہی ہوتے ہیں۔) آپ حضرات خود اس آیت کا ترجمہ دیکھ لیں (یہاں مولانا نعیم الدین بریلوی نے پہلا جرم یہ کیا کہ قرآن کے معانی میں تحریف کر لی دوسرا انبیاء و اولیاء کی گستاخی کی، تیسرا جرم یہ کہ لوگوں کو مغالطہ میں ڈال کر ان کو مشرک بنانے کی کوشش کی۔

حوالہ نمبر ۲۶ تفسیر نور العرفان صفحہ 444 مفتی احمد یار خان نعیمی گجراتی بریلوی۔ پیر بھائی کمپنی لاہور سے شائع شدہ۔

”ہاں شیطان کا وسوسہ وہ بعض وقت انبیاء کو بھی ہو جاتا ہے۔“ یہاں بھی بریلویوں نے انبیاء کی بھی توہین کی۔

حوالہ نمبر ۲۷ تفسیر نور العرفان صفحہ 479 سورۃ کہف

”شیطان نبی سے بھول چوک کر اسکتا ہے۔“

پھر تو نبی کی تعلیمات پر بھروسہ نہ رہا ممکن ہے شیطان نے بھول چوک ان میں کروائی ہو۔ یا نبی نے بھول کی وجہ سے اللہ کے احکام سارے اُمت تک نہ پہنچائے ہوں اور کلام اللہ کی آیات بھی پیغمبر سے بتانے میں رہ گئی ہوں۔

حوالہ نمبر ۲۸ چنانچہ یہ بات احمد رضا خان نے صراحت کے ساتھ ملفوظات صفحہ 255 (فرید بک سٹال، حامد اینڈ کمپنی اردو بازار لاہور) میں کہہ دی ہے:-

”اور یہ ممکن ہے کہ بعض آیات کا نسیان ہوا ہو“

نسیان بھول کو کہتے ہیں یعنی ممکن ہے کہ نبی علیہ السلام بعض آیات امت کو بتانا بھول گئے ہوں۔ معاذ اللہ، استغفر اللہ۔ یہ بریلوی علماء اس قسم کی باتیں اپنی کتابوں میں لکھ کر لوگوں کے دلوں میں شکوک و شبہات ڈال رہے ہیں اور اس سلسلے میں روافض کے نقش قدم پر چل رہے ہیں۔

حوالہ نمبر ۲۹ تفسیر نعیمی صفحہ 915 مصنف اقتدار احمد خان نعیمی ولد مفتی احمد یار خان نعیمی بریلوی

”وعصی ادم میں دو قول ہیں۔ (۱) حضرت آدم نے وعدہ خلائی کی (۲) بھول چوک ہو گئی یعنی وعدہ خلائی ہو گئی۔ فغویٰ میں تین قول ہیں (۱) حصول مقصد میں ناکام ہو گئے۔ (۲) سلطنت و مقصد خلود نہ پایا۔ (۳) صحیح راہ اور سچی سوچ فکر سے ناواقف ہو گئے یعنی دماغ ماؤف ہو گیا۔“

(۱) اس عبارت میں اقتدار احمد خان بریلوی نے آدم علیہ السلام کی طرف وعدہ خلائی کی نیت کی حالانکہ نبی علیہ السلام نے منافق کی تین نشانیوں میں سے ایک وعدہ خلائی بتائی گویا بریلویوں کے نزدیک حضرت آدم علیہ السلام میں منافق کی ایک نشانی پائی جاتی تھی۔ (معاذ اللہ)

(۲) آدم علیہ السلام کو ناکام کہا حالانکہ پیغمبر کسی حال میں ناکام نہیں ہوتا۔

(۳) آدم علیہ السلام کے بارے میں کہا کہ ان کا دماغ ماؤف ہو گیا (معاذ اللہ)۔

اگر کوئی یہ کہے کہ احمد رضا خان بریلوی کا دماغ ماؤف ہو گیا تھا (اگرچہ ان کی کتابوں کو پڑھنے کے بعد اس میں کوئی شک بھی باقی نہیں رہتا) تو بریلوی حضرات برا تو نہیں مانیں گے؟ آگے سے گالیاں تو نہیں دیں گے؟

اگر ان کو اپنے اعلیٰ حضرت کے بارے میں یہ بات برداشت نہیں تو ایک پیغمبر جو تمام انبیاء بلکہ تمام انسانوں کے باپ ہیں کے بارے میں یہ کیوں اور کس طرح برداشت کرتے ہیں؟؟ چور بھی کہے چور چور کے مصداق اپنی ان گستاخیوں سے توجہ ہٹانے کے لئے خدا ترس علماء و صلیاء کو گستاخ گستاخ کی رٹ لگائے ہوئے ہیں۔

حوالہ نمبر ۵۰ ایک اور بریلوی عالم ابوالحسنات محمد احمد قادری رضوی اپنی کتاب حوادث روزگاری رحمت غفار المعروف بہ ”اوراق غم“ صفحہ 2 پر لکھتے ہیں

”وہ آدم جو سلطان مملکت بہشت تھے وہ آدم جو متوج بتاج عزت تھے آج شکار تیر مذلت ہیں“

یعنی آدم علیہ السلام جو جنت کے بادشاہ تھے اور ان کے سر پر عزت کا تاج تھا آج ذلت کے تیروں کا شکار ہیں (معاذ اللہ)۔ جدید ایڈیشن میں بریلویوں نے تحریف و ترمیم کر کے اس جملے کی بجائے یہ جملہ لکھا ہے ”وہ آدم جو متوج بتاج عزت تھے آج مصائب میں مبتلا

ہیں

بریلوی علماء ابوالحسنات کی عبارت تبدیل کرنے کی بجائے ابوالحسنات کا مقام کیوں نہیں تبدیل کرتے کہ اُسے گستاخ رسول قرار دیں۔ صرف اس وجہ سے کہ یہ اپنا آدمی ہے اور ایسے فتوے غیروں کیلئے ہوتے ہیں۔

احمد رضا خان نے بھی نبی علیہ السلام کے لئے ذلت کا لفظ استعمال کیا ہے۔ ان کے مشہور درود و سلام ”مصطفیٰ جانِ رحمت پہ لاکھوں سلام“ میں آگے جا کر لکھتے ہیں ”کثرت بعد قلت پہ اکثر درود۔۔۔۔۔ عزت بعد ذلت پہ لاکھوں سلام“ (معاذ اللہ)۔

حوالہ نمبر ۵۱ حدائق بخشش حصہ 3 صفحہ 64 (پرانا ایڈیشن ہے، بریلی سے چھپا ہے)

”رُوئے یوسف سے فزوں تر حسنِ روئے شاہ ہے پشتِ آئینہ نہ ہوا انبارِ رُوئے آئینہ“

یعنی شاہ بغداد شیخ عبدالقادر جیلانی کا چہرہ حضرت یوسف علیہ السلام سے زیادہ حسین ہے جیسے آئینے کا پچھلا رخ اگلے رخ جو شفاف و چمکدار ہوتا ہے کے برابر نہیں ہو سکتا ایسے ہی یوسف علیہ السلام کا حسن شیخ عبدالقادر جیلانی کے حسن کے برابر نہیں ہو سکتا (معاذ اللہ)۔ پوری امت مسلمہ کا متفقہ عقیدہ ہے کہ ولی کتنا بڑا کیوں نہ ہو وہ کسی بھی نبی کے برابر نہیں ہو سکتا اور یہ بات بھی مسلم ہے کہ یوسف علیہ السلام کا حسن سب سے زیادہ تھا۔ لیکن بریلویوں کے اعلیٰ حضرت احمد رضا خان اپنا عقیدہ اس سے مختلف بتاتا ہے ولی کو نبی سے بڑھا رہا ہے وہ بھی تو ہین آمیز الفاظ کے ساتھ کہ یوسف علیہ السلام کے چہرے کو آئینے کے پچھلے رخ جو رنگدار ہوتا ہے کے ساتھ تشبیہ دی اور عبدالقادر جیلانی کے چہرے کو اس کے مقابلے میں آئینے کا اگلا شفاف رخ قرار دیا۔

ا: بریلوی اکابر کے کس کس گستاخی پر ماتم کیا جائے؟ نہ ان کی گستاخیوں کا سلسلہ تھمتا ہے نہ دوسروں کو گستاخ کہنے کا۔

حوالہ نمبر ۵۲ اوراقِ غم صفحہ 23 پر ابوالحسنات محمد احمد قادری بریلوی لکھتے ہیں کہ

”جب اللہ تعالیٰ نے ابراہیم علیہ السلام کو بتلایا کہ حسینؑ کو لوگ شہید کریں گے تو ابراہیم علیہ السلام زار و قطار رونے لگے۔ ارشاد ہوا کہ خلیلِ جوآن (حسینؑ) کے غم میں روئے گا اس کو ثواب اس قدر ہم عطا فرمائیں گے جتنا کہ تمہیں تمہارے فرزند کی قربانی میں عطا ہوا ہے۔“ ابراہیم کے فرزند اسماعیل علیہ السلام نبی ہیں اور حسین نبی نہیں لیکن ابوالحسنات حسینؑ کو اسماعیلؑ کے برابر کر رہا ہے اور محض رونے کے عمل کو ابراہیم علیہ السلام کی عظیم الشان قربانی کے برابر قرار دے رہا ہے۔ کیا یہ روافض کے ماتم کے لئے راہ ہموار کرنا نہیں۔ نبی علیہ السلام نے تو تین دن سے زیادہ سوگ منانے سے منع کیا ہے، سوائے عورت کے خاوند کے مرنے پر چار ماہ دس دن کے سوگ منانے کے۔

حوالہ نمبر ۵۳ دیوانِ محمدی صفحہ 126 خواجہ محمد یار فریدی بریلوی (اس کتاب پر احمد سعید کاظمی بریلوی کی تقریظ بھی موجود ہے)

”لاکھوں جلائے آپ نے ٹھوکر کے زور سے“

اٹھتا نہیں مسیح سے مارا فرید کا

عیسیٰ کو اللہ نے یہ معجزہ دیا تھا کہ مردے کو کہتے اللہ کے حکم سے کھڑے ہو جاؤ تو مردہ زندہ ہو کر اٹھ جاتا۔ خواجہ محمد یار فریدی اپنے پیر خواجہ فرید کے بارے میں کہتے ہیں کہ آپ نے تو ٹھوکر کے زور سے لاکھوں کو زندہ کیا لیکن جس کو آپ مار دے تو عیسیٰ بھی اسے زندہ نہیں کر سکتے (معاذ اللہ)

یہاں بھی اپنے پیر کو پیغمبر سے بڑھا دیا ہے، عیسیٰ علیہ السلام کے معجزے کو اپنے پیر کی طاقت سے کم بتا کر بڑی گستاخی رسول کی ہے۔

حوالہ نمبر ۵۴ خواجہ محمد یار فریدی بریلوی دیوان محمدی صفحہ 76 پر لکھتے ہیں۔

”یوسفم در چاہ کنعاں من بدم“

نیز یعقوبم کہ گریاں من بدم“

یعنی کنویں میں ڈالے جانے والے یوسف علیہ السلام بھی میں ہوں اور ان کی جدائی میں رونے والے یعقوب علیہ السلام بھی میں ہوں۔ معاذ اللہ

حوالہ نمبر ۵۵ احمد رضا خان بریلوی حدائق بخشش حصہ سوم صفحہ 37 (شائع کردہ: کتب خانہ اہل سنت۔ جامع مسجد ریاست پٹیا لہ)

کتاب پر ملنے کے پتے یہ درج ہیں۔ (۱) منیر صاحب کتب خانہ اہل سنت۔ مقبول گنج لکھنؤ۔

(۲) مہتمم صاحب رضوی دارالکتب۔ (۳) منشی مصطفیٰ رضا خان قادری۔ (یہ احمد رضا خان بریلوی کا بیٹا ہے)

اُم المؤمنین حضرت عائشہ صدیقہ رضی اللہ عنہا کے بارے میں بریلویوں کے اعلیٰ حضرت احمد رضا خان نے مذکورہ بالا کتاب میں ایک قصیدہ لکھا ہے اسکے دو اشعار دل تھام کے پڑھیں (نقل کفر کفر نہ باشد)۔

”تنگ و چست اُن کا لباس اور وہ جو بن کا ابھار“

”مُسکی جاتی ہے قبا سر سے کمر تک لے کر“

یہ پھٹا پڑتا ہے جو بن مرے دل کی صورت کہ ہوئے جاتے ہیں جامہ سے پیروں سینہ و بر“

ان دو اشعار میں آلہ حضرت احمد رضا خان بریلوی نے محبوبہ رسول اُم المؤمنین حضرت عائشہ صدیقہ بنت ابوبکر صدیق رضی اللہ عنہا کا نقشہ کھینچا ہے اسکی وضاحت کی ضرورت نہیں کہ اشعار اُردو زبان میں ہیں۔ لیکن شاید کچھ لوگ صحیح مطلب نہ سمجھنے کی وجہ سے گستاخی کی شدت محسوس نہ کر سکیں اس لئے عبارت میں موجود الفاظ کے معانی ”رابعہ اردو لغت جامع“ سے نقل کرتا ہوں۔ پوری عبارت کی تشریح کرتے ہوئے دل کا نپتا ہے کہ ماں کو دی ہوئی گالیوں کی وضاحت کون کر سکتا ہے۔

(۱) جو بن: چڑھتی جوانی، اٹھتی جوانی، عنقوانِ شباب۔ صفحہ 417 (۲) مُسکا نا: مسکرانا۔ صفحہ 1059 (۳) قبا: ایک قسم کا کھلا کوٹ یا چکن

’روئی دار کشادہ سینہ والا جامہ۔ صفحہ 810 (۴) پھٹا پڑنا: نہایت موٹا ہونا، موٹائی کے باعث جسم کا بے قابو ہونا۔ صفحہ 294 (۵) بیروں: باہر۔ صفحہ 245 (۶) بر: پستان۔ صفحہ 181

ان الفاظ کے معانی ذہن نشین کرنے کے بعد مذکورہ اشعار کو بار بار پڑھیں۔ یہ اشعار اگر آج کل کی کسی بے پردہ عورت کے بارے میں بھی شائع کئے جائیں تو کیا اُس کے خاندان والے یہ برداشت کر لیں گے؟ اگر آپ کی بیوی یا بیٹی کے لئے یہ اشعار کسی کتاب یا اخبار میں کوئی شائع کر دیں وہ پھر بھی آپ کا دوست ہو سکتا ہے؟ اور کیا آپ اس کی طرف سے صفائی پیش کرینگے یا ممکن ہو تو اس کا کام تمام کرینگے؟ ذرا سوچیں۔ کیا اب بھی احمد رضا خان بریلوی اور اس کی طرف سے صفائیاں پیش کرنے والے عاشق رسول ہو سکتے ہیں؟ کیا اب بھی ایسے لوگوں کا ایمان سلامت ہیں؟ کیا مسلمان اُم المؤمنین حضرت عائشہ صدیقہ رضی اللہ عنہا کے بارے میں یہ لکھنا تو کجا سوچ بھی سکتا ہے؟ ان اشعار کو پڑھنے کے بعد بھی کسی دل میں رسول کریم ﷺ کی محبت اور احمد رضا خان بریلوی کی بزرگی جمع ہو سکتی ہیں؟ کیا بریلویت کا مکروہ چہرہ اب بھی نام نہاد عشق رسول میں پوشیدہ رہے گا؟ روزِ محشر جب رسول اللہ ﷺ اور امّاں عائشہ رضی اللہ عنہا، اللہ کے دربار میں ہتک عزت کے مدعی ہوں اور احمد رضا خان اور اس کی طرف سے دنیا میں وکالت کرنے والے بریلوی مدعی علیہ ہوں تو آپ کس کی طرف کھڑا ہونا چاہیں گے؟ اگر آپ احمد رضا خان کے گروہ میں کھڑا ہونا پسند نہ کرتے ہوں تو اگلی نماز سے پہلے بریلویت سے تائب ہو کر صحیح العقیدہ دیوبندی امام کے پیچھے نماز پڑھنے کا اہتمام کریں۔ ان گستاخ، مشرک اور بدعتی اماموں کے پیچھے نماز ہرگز نہیں ہوتی۔

بریلوی چالیس سال تک اس کتاب حدائق بخشش حصہ سوم شائع کرتے رہے۔ جب حضرت عائشہ صدیقہ رضی اللہ عنہا کی گستاخی پر مشتمل یہ اشعار علماء حق کی نظروں سے گزرے تو انھوں نے بریلوی علماء سے اس گستاخی کے بارے میں پوچھا۔ جب اُن سے اس کا کوئی جواب نہ بن پڑا تو حدائق بخشش حصہ سوم کا سرے سے انکار کر دیا کہ یہ ہماری کتاب ہی نہیں۔ اور جلد سوم کو مزید چھاپنا بند کر دیا۔ اب صرف دو حصے چھاپ کر اوپر حدائق بخشش کامل لکھ دیتے ہیں۔ تاکہ لوگوں کو دھوکہ دیا جاسکے کہ اس کا تیسرا کوئی حصہ نہیں۔

سوال یہ ہے کہ اگر یہ احمد رضا خان کی کتاب نہیں کسی غیر بریلوی نے لکھی ہے تو پھر اندرونِ ٹائٹل پر درج شدہ پتوں میں احمد رضا خان کے بیٹے مصطفیٰ رضا خان کا نام کیوں درج ہے؟ اور بریلوی جو اپنے آپ کو اہل سنت کہتے ہیں کے مکتبوں کا پتہ کیوں لکھا گیا ہے؟ یہ احمد رضا خان بریلوی ہی کی کتاب ہے۔ اُن کی وفات کے بعد ان کی سوانح پر مشتمل کتاب ”احمد رضا نمبر“ میں باقاعدہ حدائق بخشش حصہ سوم کے کئی حوالے موجود ہیں۔ اس سے انکار کرنا دوپہر کو آنکھیں بند کر کے آفتاب کے طلوع ہونے کا انکار کرنے کے مترادف ہے۔

بعض بریلوی حدائق بخشش حصہ سوم کا انکار تو نہ کر سکے لیکن یہ کہا کہ ان دو اشعار سے الگ قصیدہ شروع ہوتا ہے جو حضرت عائشہ کے بارے میں نہیں۔ لیکن یہ جواب بالکل غلط ہے کیونکہ اسی کے بعد یہ اشعار درج ہیں۔

تن اقدس میں لباس آیۃ تطہیر ہو سورۃ نور ہو سر پر گہرا مان معجز
یا حُمیرا کاتن پاک پہ گلگوں جوڑا کلمینی کے درآویزہ گوش اطہر

کیا آیت تطہیر حضرت عائشہ رضی اللہ عنہا کے بارے میں نازل نہیں ہوئی؟ سورت نور حضرت عائشہ رضی اللہ عنہا کیلئے نازل نہیں ہوئی؟
یا حُمَیرا نبی علیہ السلام حضرت عائشہ رضی اللہ عنہا کو پیار سے نہ کہتے؟ جب یہ اشعار آپ رضی اللہ عنہا کے بارے میں ہیں تو ان سے
گذشتہ اشعار پھر کسی اور کے بارے میں کیسے ہو سکتے ہیں؟

حوالہ نمبر ۵۶ حضرت عائشہ رضی اللہ عنہا کے بارے میں آلہ حضرت احمد رضا خان بریلوی نے اپنی دوسری کتاب ملفوظات صفحہ 252
(ناشر: حامد اینڈ کمپنی اردو بازار لاہور۔ باہر والے ٹائٹل پر فرید بک سٹال اردو بازار لاہور لکھا ہوا ہے) پر لکھا ہے۔

”اُم المؤمنین صدیقہ رضی اللہ عنہا جو الفاظ شانِ جلال میں ارشاد کر گئی ہیں دوسرا کہے تو گردن ماری جائے“

آلہ حضرت احمد رضا خان بریلوی نے حضرت عائشہ صدیقہ رضی اللہ عنہا پر اتنی بڑی تہمت لگائی ہے کہ آپ رضی اللہ عنہا نے اللہ یا رسول
کی شان میں وہ گستاخانہ الفاظ کہے ہیں کہ دوسرا کوئی کہتا تو اس کی گردن اُڑادی جاتی۔

کیا بریلوی اپنے آلہ حضرت احمد رضا خان بریلوی کے اس الزام کو ثابت کرنے کیلئے حضرت عائشہ کے وہ الفاظ کسی سنی مسلمان کی
کتاب سے دکھلا سکتے ہیں جو قابلِ گردن زدنی ہیں؟ اگر نہیں دکھلا سکتے تو اس تہمت کی وجہ سے اور گذشتہ دو اشعار کی وجہ سے آلہ حضرت
احمد رضا خان بریلوی ہی قابلِ گردن زدنی ٹھہرتے ہیں۔ علماء حق کو گستاخ گستاخ کہنے کی رٹ لگانے والو! اگر تمہارے اندر ایمانی غیرت
اور جرأت کچھ بھی موجود ہے تو پھر جلسوں کے سٹیج سے گستاخی کے اس آلہ کو بھی گستاخ قرار دو۔

حضرات! آپ حیران ہونگے کہ آلہ حضرت کا مشن تو اپنے زمانے کے دیوبندی علماء حق وغیرہ کو گستاخ اور کافر قرار دینا تھا
اچانک تیرہ سو سال پیچھے مڑ کر ایک عظیم شخصیت اہل بیت رسول کی ذات پر یہ کھچڑ کیوں اُچھالی ہے اور ام المؤمنین ناموس
رسول کا رسوا کن سراپا کیوں پیش کیا ہے؟ ایسا کام تو رئیس المنافقین عبد اللہ بن ابی خبیث نے کیا تھا یا پھر شیعہ خبیث کرتے
ہیں۔ آلہ حضرت احمد رضا خان بریلوی نے آخر کس وجہ سے ایسا کیا؟ ہمارے خیال میں اس کا باعث حضرت عائشہ صدیقہ رضی اللہ عنہا کا
وہ فتویٰ ہے جو آلہ حضرت اور دیگر بریلوی ملت کے عقیدے کے خلاف ہے۔

آلہ حضرت احمد رضا خان بریلوی کے مشن (شُرک و بدعت کی ترویج، توحید و سنت کا قلع قمع، مسلمانانِ ہند کا زوال۔ اس کی تفصیل آگے
بیان کروں گا) کے آگے جو بھی آڑے آئے گا وہ ان کے قلم کی زد سے بچ کر نہیں جاسکے گا خواہ وہ پیغمبر کے گھر سے کیوں نہ ہو۔ حضرت عائشہ
صدیقہ رضی اللہ عنہا کا وہ فتویٰ علمِ غیب کے بارے میں ہے۔ بریلویوں کے نزدیک رسول اللہ ﷺ ماضی، حال اور مستقبل کی ہر بات کی
تمام تفصیلات و جزئیات کے ساتھ علم رکھتے ہیں اور آپ ﷺ سے کوئی شے پوشیدہ نہیں یہاں تک کہ کوئی شخص اندھیری رات
میں تنہائی میں جو کچھ کرتا ہے آپ ﷺ وہاں موجود اور دیکھ رہے ہوتے ہیں۔ اس عقیدے کا نام انہوں نے حاضرناظر رکھا
ہے۔ حاضر کا معنی موجود اور ناظر کا معنی دیکھنے والا۔ اس باطل اور شرکیہ عقیدے کو ثابت کرنے کیلئے قرآنی آیات کا کھینچ تان کر
غلط ترجمہ من گھڑت تفسیر کرتے ہیں۔ جو بلاشبہ تحریف میں داخل ہے۔ ہمارا عقیدہ یہ ہے کہ اللہ ہی حاضرناظر ہے وہ جمیع ماکان و

ما یكون کی تفصیلات جانتا ہے۔ اس نے اپنے رسول کو بھی بہت ساری پوشیدہ اُمور کا علم دیا جس کی بناء پر رسول اللہ ﷺ کا علم تمام انسانوں، فرشتوں اور جنات کے علم سے زیادہ ہے تاہم رسول اللہ ﷺ نے اپنی حیات میں حاضر ناظر تھے نہ اب ہیں۔ حضرت عائشہ صدیقہ رضی اللہ عنہا کا یہ فتویٰ بریلویوں کے اس باطل عقیدے کے خلاف اتنا صاف اور صریح ہے جس میں تاویل کی کوئی گنجائش نہیں۔ نہ اس کو توڑ مروڑ کر دوسرے مفہوم پر فٹ کیا جاسکتا ہے۔ اس لئے آلہ حضرت نے غصے سے بل کھا کر حضرت عائشہ صدیقہ رضی اللہ عنہا پر انتقاماً گستاخی کا الزام لگایا اور بے حیائی پر مبنی سراپا آپ کا بیان کر دیا۔

وہ فتویٰ درج ذیل ہے: صحیح بخاری جلد دوم صفحہ 1098 قدیمی کتب خانہ کراچی جلد دوم صفحہ 649 مکتبہ رحمانیہ لاہور۔ [باب قول اللہ عالم الغیب فلا یظهر علی غیبه احداً] عن عائشة قالت..... من حدثك انه يعلم الغیب فقد کذب و هو یقول لا یعلم الغیب الا اللہ۔ ترجمہ: حضرت عائشہ فرماتی ہیں کہ جو آپ کو یہ بتا دے کہ وہ علم غیب جانتا ہے تو اس نے جھوٹ کہا کہ اللہ کا ارشاد ہے لا یعلم الغیب الا اللہ۔ غیب اللہ کے سوا کوئی نہیں جانتا۔

اور صحیح مسلم جلد اول صفحہ 98 قدیمی کتب خانہ کراچی جلد اول صفحہ 128 مکتبہ رحمانیہ لاہور۔ [باب معنی قول اللہ عز وجل ولقد راہ نزلة اخرى و هل رای النبی ﷺ ربہ لیلۃ الاسراء] اور ترمذی صفحہ 235 جلد دوم۔ مکتبہ رحمانیہ لاہور۔ میں ہے:

عن عائشة قالت..... ومن زعم انه یخبر بما یكون فی غد فقد اعظم علی اللہ الفریۃ واللہ یقول قل لا یعلم من فی السموات والارض الغیب الا اللہ۔ ترجمہ: حضرت عائشہ فرماتی ہیں کہ جو شخص یہ دعویٰ کرے کہ وہ اس بات کی خبر دے سکتا ہے جو کل ہوگی تو اس نے اللہ پر بہت بڑا جھوٹ باندھا کیونکہ اللہ کا ارشاد ہے قل لا یعلم من فی السموات والارض الغیب الا اللہ۔ پیغمبر کہہ دے جو کوئی بھی آسمانوں میں اور زمین میں ہے وہ غیب نہیں جانتا سوائے اللہ کے۔ (آسمانوں میں اور زمین میں فرشتے ہیں انسان ہیں انبیاء و اولیاء ہیں جنات ہیں دیگر ساری مخلوق ہے سب سے علم غیب کٹی جانے کی نفی ہوگئی)

حوالہ نمبر ۵۷ وصایا شریف آخری صفحہ۔ مصنف احمد رضا خان

”اعلیٰ حضرت کے زہد و تقویٰ کا یہ عالم تھا کہ میں نے بعض مشائخ سے یہ کہتے سنا ہے کہ اُن کو دیکھ کر صحابہ کرام رضوان اللہ علیہم اجمعین کی زیارت کا شوق کم ہو گیا“

مسلمان اُمت کا یہ عقیدہ ہے کہ جس صحابی نے ایک لحظہ کیلئے نبی علیہ السلام کو دیکھا ہے اس کے مقام و مرتبہ کو بڑے سے بڑا ولی اور بزرگ بھی نہیں پہنچ سکتا۔ کیونکہ نبی علیہ السلام کی زیارت ایک ایسی نعمت ہے جو ہر نعمت سے بڑھ کر ہے۔ بعد والے لوگ سب کچھ حاصل کر سکتے ہیں لیکن یہ فضیلت حاصل نہیں کر سکتے۔ جو تقویٰ، للہیت، اخلاص اور زہد نبی علیہ السلام کی صحبت سے حاصل ہوتا ہے وہ بغیر صحبت والے نہیں پا سکتے۔ چنانچہ ایک صحابی نے رسول اللہ ﷺ سے پوچھا: نحن بخیر أم من بعدنا فقال رسول اللہ ﷺ: لو أنفق احدہم اُحدًا ذہباً ما بلغ مدّ احدکم ولا نصیفہ۔

ترجمہ: یا رسول اللہ کیا ہم بہتر ہیں یا ہم سے بعد والے لوگ؟ رسول اللہ ﷺ نے فرمایا: اُن میں سے کوئی اُحد پہاڑ کے برابر سونا (اللہ کی راہ میں) خرچ کر دے وہ تم میں سے کسی ایک کے ایک مُد (تقریباً ایک کلو جو خرچ کرنے) کے برابر بھی نہیں پہنچ سکتا۔ [مسند احمد۔ باب باقی مسند الانصار] اور آپ ﷺ نے فرمایا: خیر القرون قرنی۔ بہترین لوگ میرے زمانے کے ہیں پھر وہ لوگ جو ان کے ساتھ ملے ہوئے ہیں (یعنی تابعی) پھر ان کے بعد ایسے لوگ آئیں گے جن کی گواہی ان کی قسموں سے آگے بڑھے گی اور ان کی قسمیں ان کی گواہی سے (یعنی جھوٹے ہونگے)۔

لیکن بریلویوں نے حسب عادت انتہائی غلو کرتے ہوئے اپنے آلہ حضرت کو صحابہ کے مقام تک پہنچایا کہ ان کو دیکھنے کے بعد صحابہ کرام کو دیکھنے کا شوق کم ہو جاتا تھا۔ معاذ اللہ۔ اسی لئے یہ بد بخت لوگ احمد رضا خان کے نام کے ساتھ رضی اللہ عنہ لکھتے ہیں اور اسی کتاب وصایا شریف کے ٹائٹل پر بھی لکھا ہوا ہے۔ حالانکہ یہ اصطلاح صحابہ کے ساتھ خاص ہے اور اُمت نے یہ الفاظ صحابہ کے علاوہ کسی کیلئے استعمال نہیں کیے۔

حوالہ نمبر ۵۸ تفسیر نور العرفان۔ مصنف مفتی احمد یار خان نعیمی گجراتی بریلوی

سورۃ عبس کی تفسیر کرتے ہوئے عبداللہ ابن ام مکتوم رضی اللہ عنہ کے بارے میں لکھا کہ

”وہ آداب سے نابینا تھے اس لئے قرآن نے ان کو اعمیٰ یعنی نابینا کہا“

صحابی کے بارے میں یہ کہنا کہ وہ آداب سے نابینا تھے صحابی کی توہین ہے۔ یہ صحابی ظاہری آنکھوں سے نابینا تھے اس لئے قرآن ان کو نابینا کہا۔ اور یہ بات ہر دینی طالب علم کو معلوم ہے۔ تفسیر لکھنے والے عالم سے یہ کس طرح پوشیدہ رہ سکتی ہے۔ لہذا معلوم ہوا کہ مفتی احمد یار خان بریلوی نے جان بوجھ کر صحابی کو آداب سے نابینا کہا۔

حوالہ نمبر ۵۹ رسائل عطاریہ حصہ دوم صفحہ 212۔ مصنف محمد الیاس عطاری قادری امیر دعوت اسلامی (مکتبۃ المدینۃ شہید مسجد کھارادر کراچی سے شائع شدہ)

شیخ عبدالقادر جیلانی رحمہ اللہ کے بارے میں ایک منگھڑت واقعہ میں ذکر کرتا ہے کہ شیخ عبدالقادر جیلانی نے فرمایا ”ایک سخت سردی کی رات میں میرا یوں امتحان لیا گیا کہ بار بار آنکھ لگ جاتی اور مجھ پر غسل فرض ہو جاتا تھا اور میں فوراً نہر پر آتا اور غسل کرتا۔ اس طرح ایک رات میں چالیس بار میں نے غسل کیا“

(۱) اس عبارت میں شیخ عبدالقادر جیلانی کی توہین کی گئی ہے (۲) یہ واقعہ الیاس قادری نے اپنی طرف سے گھڑا ہے اور احمد رضا خان کے نقش قدم پر چلتے ہوئے دوسرے کی طرف منسوب کیا ہے۔ شیخ عبدالقادر جیلانی کی کتابوں میں یہ کہیں مذکور نہیں ہے (۳) اور یہ ممکن بھی نہیں ہے اس لئے کہ سردی کی لمبی راتوں میں عشاء کی نماز کے بعد صبح کی اذان تک تقریباً دس گھنٹے ہوتے ہیں۔ دس

گھنٹوں میں چالیس بار سونا اور چالیس بار غسل کرنا یعنی ہر 15 منٹ کے اندر سونا، احتلام ہو جانا پھر اٹھ کر باہر نہر پر جا کر غسل کرنا پھر واپس آنا، یہ عقل کے خلاف ہے۔

حوالہ نمبر ۶۰ ملفوظات صفحہ 156 احمد رضا خان (نوری کتب خانہ لاہور) (ملفوظات صفحہ 169 ناشر حامد اینڈ کمپنی، فرید بک سٹال لاہور)

”سید احمد سبجلماسی کی دو بیویاں تھیں سیدی عبدالعزیز دباغؒ نے فرمایا کہ رات کو تم نے ایک بیوی کے جاگتے دوسری سے ہمبستری کی یہ نہیں ہونا چاہیے۔ عرض کیا حضور اس وقت وہ سوتی تھی۔ فرمایا سوتی نہ تھی سوتے میں جان ڈال لی تھی۔ عرض کیا حضور کو کس طرح علم ہوا فرمایا جہاں وہ سو رہی تھی کوئی اور پلنگ بھی تھا عرض کیا: ہاں ایک پلنگ خالی تھا۔ فرمایا اس پر میں تھا۔ تو کسی وقت شیخ مرید سے جدا نہیں ہر آن ساتھ ہے،“

ملت بریلویہ کے پیشوا نے شرک میں ترقی کرتے ہوئے رسول اللہ ﷺ کو حاضر ناظر ماننے کے بعد ہر پیر و شیخ کو حاضر ناظر مان لیا اور لوگوں کو اس شرکیہ عقیدے پر لانے کے لئے ایک داستان بھی گھڑ لی تاکہ دعویٰ مدلل ہو کر کسی کو شک نہ رہ جائے۔ اور ملت بریلویہ کا جاہل عوام شرک در شرک میں پھنس جائے۔ دنیا بھر میں اہل سنت والجماعت کے نزدیک کسی عقیدے کا ثبوت دلیل قطعی یعنی نص اور اجماع سے ہوتا ہے لیکن اعلیٰ حضرت اور اسکے متبعین کے نزدیک عقائد کا ثبوت من گھڑت داستانوں اور خوابوں سے ہی ہوتا ہے۔ چنانچہ گزشتہ داستانوں سے شیخ کا مرید کے ساتھ ہر آن ساتھ ہونے یعنی حاضر ناظر ہونے کو ثابت کیا اور دیگر بریلوی علماء جو انکے عوام کا لالہ عام سے بھی بدتر ہیں اعلیٰ حضرت پر علمی گرفت کرنے کی بجائے تائید کر رہے ہیں۔

ہم لوگ تو یہ سمجھتے رہے کہ شیخ و پیر راتوں کو خلوت میں اللہ کی عبادت نماز، ذکر و مراقبہ میں مشغول ہوتے ہیں لیکن اعلیٰ حضرت کی کتاب سے معلوم ہوا کہ بریلویوں کے پیر راتوں کو اپنے مرید و مریدنیوں کے ساتھ رہ کر ان کے رنگین لحات کا بالکل قریب سے نظارہ کرتے رہتے ہیں اور جیسا کہ اعلیٰ حضرت کے بقول پیر صاحب نے صبح کو اپنے مرید کو نصیحت کی کہ ایک بیوی کے جاگتے ہوئے دوسری سے صحبت نہیں کرنی چاہئے تھی اسی طرح عین موقعہ پر غلطی کی صورت میں ہدایات دیتے ہوئے۔ بقول اعلیٰ حضرت شیخ رحم مادر میں پڑنے والا نطفہ بھی دیکھتا ہے۔ اس لئے بریلوی اپنے پیر کو عین موقعہ پر حاضر ناظر ہونے میں شک نہ کرے اور نہ کسی مشکل میں اس کو پکارنے میں توقف کرے۔ ویسے آپس کی بات ہے کہ آلہ حضرت کے اس عقیدے کہ کسی بھی وقت شیخ مرید سے جدا نہیں ہوتا ہر آن ساتھ ہوتا ہے اس سے ایک علمی اشکال ذہن میں پیدا ہوتا ہے کہ جب پیر رات کو بند کمرے میں ہمبستری کی وقت بھی مرید یا مریدنی کے ساتھ ہوتا ہے۔ اور وہ کسی لمحے اس سے جدا نہیں ہوتا اور ساتھ ہو کر آنکھیں بند نہیں کرتا (کیونکہ پھر ساتھ ہونے کا کوئی فائدہ نہیں) بلکہ دیکھتا ہے کہ مرید کس وقت کیا کر رہا ہے اور مریدنی واقعی سو رہی ہے یا سوتے میں جان ڈالی ہے اور یہ اس کیلئے عیب کی بات نہیں بلکہ پیر کی یہ کرامت مرید و مریدنی کیلئے ایک قابل فخر نعمت ہے تو کیا مرید و مریدنی اگر دن کے وقت پیر صاحب کو باقاعدہ دعوت دے کہ آپ سے پردہ تو ویسے بھی نہیں ہوتا آپ ساتھ ہی ہوتے ہیں لہذا آج رات کو ہمارے گھر کھانا کھا کر ہمارے ساتھ کمرے میں ہی آرام فرمائیں اور وقت

خاص میں کسی خلاف شرع امر پر ہماری رہنمائی فرمائیں کیونکہ پہلی صورت میں آپ تو ہمارے ساتھ ہوتے ہیں اور ہمیں دیکھ رہے ہوتے ہیں لیکن ہم آپ کی زیارت سے مستفید نہیں ہو سکتے۔ تو اس قسم کی دعوت پیر صاحب کو دینا اور پیر صاحب کا قبول کرنا شرعاً کیا حکم رکھتا ہے بریلوی مفتیان کرام و مشائخ عظام سے یہ فتویٰ مطلوب ہے۔ بینوا تو جروا۔

ایک اور سوال جس نے ہمیں کافی تشویش میں مبتلا کیا ہے کہ اعلیٰ حضرت کے مذکورہ واقعہ میں آتا ہے ”کہ مرید کے پوچھنے پر کہ آپ کو کیسے علم ہوا؟ تو عبدالعزیز دباغ نے فرمایا کہ جہاں وہ سورہی تھی کوئی پلنگ بھی تھا عرض کیا کہ ہاں ایک پلنگ خالی تھا فرمایا اس پر میں تھا، اس سے معلوم ہوا کہ پیر صاحب صرف روحانی طور پر وہاں موجود نہیں ہوتے نہ یہ کشف کا واقعہ ہے بلکہ جسمانی طور پر باقاعدہ موجود ہوتے ہیں تب تو پلنگ کی ضرورت پڑتی ہے اب اگر مرید یا مریدی کے کمرے میں کوئی خالی پلنگ کا انتظام نہ ہو تو پیر صاحب کہاں لیٹتے ہیں کیونکہ زمین پر تو لٹانا تو بے ادبی ہے؟ تمام بریلوی حضرات جو رضا خانی مذہب و عقیدہ رکھتے ہیں سر جوڑ کر ہماری تشویش کو دور کریں بریلوی مریدین پر بھی بڑا احسان ہوگا۔

حوالہ نمبر ۶۱ پیر کے حاضر ناظر ہونے کا عقیدہ صرف گذشتہ حوالے سے ثابت نہیں بلکہ اعلیٰ حضرت احمد رضا خان اسی ملفوظات صفحہ 113 (فرید بک سٹال حامد اینڈ کمپنی لاہور سے شائع شدہ) پر بھی بیان کرتے ہیں چنانچہ ایک سوال کا جواب دیتے ہیں

”عرض: حضور اولیاء ایک وقت میں چند جگہ حاضر ہونے کی قوت رکھتے ہیں؟

ارشاد: اگر وہ چاہیں تو ایک وقت میں دس ہزار شہروں میں دس ہزار جگہ کی دعوت قبول کر سکتے ہیں،

دنیا بھر کے 157 ممالک میں بمشکل دس ہزار شہر ہونگے لہذا اعلیٰ حضرت کے اس ارشاد کا مطلب یہ ہوا کہ پیر اور ولی دنیا کے ہر چھوٹے بڑے شہر میں بیک وقت حاضر ہو سکتا ہے۔ یہاں بھی ایک سوال پیدا ہوتا ہے کہ سائل کا سوال تو صرف یہ ہے کہ ولی چند جگہ حاضر ہونے کی قوت رکھتا ہے یا نہیں؟ دعوت قبول کرنے یا نہ کرنے کی قدرت کے بارے میں نہیں پوچھا گیا تو اعلیٰ حضرت نے دعوت قبول کرنے کی بات کیوں کی؟ اس کا صحیح جواب تو بریلوی علماء ہی دے سکتے ہیں لیکن ہمارے ناقص فہم میں یہ سوال جواب ایسا ہی ہے جیسے کسی نے بھوکے سے پوچھا دو اور دو کتنا ہوتا ہے؟ جواب دیا: چار روٹیاں۔

حوالہ نمبر ۶۲ ملفوظات ص 114۔ مصنف احمد رضا خان بریلوی (فرید بک سٹال حامد اینڈ کمپنی لاہور)

اعلیٰ حضرت اب مزید ترقی کر کے شرک کے انتہائی بلند مقام پر فائز ہوتے ہیں اس مقام پر پہنچنے کے بعد تو نبی یا ولی کا حاضر ناظر ہونا شرک ہی محسوس نہ ہوگا۔ ایک سوال کی جواب میں اعلیٰ حضرت ارشاد فرماتے ہیں

”کرشن کہنیا کا فر تھا اور ایک وقت میں کئی سو جگہ موجود ہو گیا،

اب تو بات نبی ولی سے آگے بڑھ کر ہندو کافروں تک پہنچ گئی اب بھی اگر اعلیٰ حضرت کو مشرک نہ سمجھا جائے تو پھر میرے خیال میں دنیا میں

شرک نام کی کوئی چیز نہیں ہر طرف تو حید ہی تو حید ہے۔

حوالہ نمبر ۲۳ ملفوظات صفحہ 419 مصنف احمد رضا خان بریلوی (فرید بک سٹال حامد اینڈ کمپنی لاہور)

”غزوہ احد کا واقعہ ہے رب عزوجل نے مدد فرمانا چاہی اپنے حبیب کی، تو شمالی ہوا کو حکم ہوا جا اور کافروں کو نیست و نابود کر دے اس نے کہا: الحلائل لا یخرجن باللیل یہیں رات کو باہر نہیں نکلتیں فاعقمہا اللہ تو اللہ نے اس کو بانجھ کر دیا۔ اسی وجہ سے شمالی ہوا سے کبھی پانی نہیں برستا پھر صبا یعنی (پروائی) سے فرمایا فقلت سمعنا واطعنا تو اس نے عرض کیا ہم نے سنا اور اطاعت کی۔ وہ گئی اور کفار کو برباد کرنا شروع کیا،

لو بھئی: اعلیٰ حضرت نے مشرکین مکہ کے ہمسر ہونے کا شرف بھی حاصل کیا وہ فرشتوں کو خدا کی بیٹیاں کہتے تھے اور اعلیٰ حضرت نے شمال اور جنوبی ہواؤں کو اللہ تعالیٰ کی بیویاں قرار دیا۔ جن میں شمالی ہوا کو بانجھ اور صبا کو بار آور قرار دیا۔

”الحلائل لا یخرجن باللیل۔ یہیں رات کو باہر نہیں نکلتیں“ اس قول کا ہمارے علم میں کوئی ثبوت نہیں نہ ہی اعلیٰ حضرت نے کوئی حوالہ دیا ہے۔ اگر بریلوی علماء اس کا قرآن وحدیث سے کوئی مستند حوالہ پیش کر دیں تو اعلیٰ حضرت پر بڑی مہربانی ہوگی۔

اعلیٰ حضرت کی ملفوظات وغیرہ میں آپ کو قرآن سنت اور فقہ اور عقائد کی کسی کتاب کا حوالہ نہیں ملے گا۔ قرآن، بخاری، مسلم، ترمذی، ابوداؤد، وغیرہ حدیث کی کتابوں، یارد المختار، عالمگیری، بدائع الصنائع و بحر الرائق وغیرہ فقہ کی کتابوں، امام ابوحنیفہ، مالک، شافعی، احمد بن حنبل، وغیرہ فقہاء وائمہ کا تذکرہ کبھی ان کی کتابوں میں نہیں آتا۔ خصوصاً ان عقائد اور ان اعمال کو ذکر کرنے کے وقت جو عام امت مسلمہ سے مختلف ہیں کیونکہ یہ عقائد و اعمال انکے اپنے گھڑے ہوئے ہیں۔ جن کا ثبوت قرآن وحدیث فقہ و علم کلام اور ائمہ مجتہدین سے نہیں ہو سکتا۔ ان کے ثبوت کے لئے اعلیٰ حضرت مع تبیین کے من گھڑت افسانوں اور غیر معروف شخصیات و کتب جن کا تاریخ اسلام میں کوئی اتہ پتہ نہیں ہوتا کا سہارا لیتے ہیں یا کسی کے خواب یا کشف کو دلیل بناتے ہیں۔ عوام بیچاروں کو کیا پتہ کہ شرعی دلیل کس کو کہتے ہیں۔ عقیدے کا ثبوت کس دلیل سے ہوتا ہے اور کسی عمل مثلاً عید میلاد النبی، چہلم، گیارہویں شریف، فاتحہ، اذان سے قبل صلوٰۃ وسلام، بعد نماز آواز سے آواز ملا کر ذکر بالجہر کا اہتمام، عرس وغیرہ کے ثبوت کے لئے دلیل کوئی چیز بن سکتی ہے۔ بریلوی علماء اپنے آپ کو اہل سنت والجماعت حنفی کہتے ہیں تو اپنا عقیدہ قرآن وسنت کی اس تفسیر وتشریح سے ثابت کریں جو تفسیر وتشریح اسلاف سے منقول ہو اور وہ عقیدہ اہل سنت والجماعت کی کتب عقائد میں مذکور ہو۔ قرآن وحدیث کا وہ ترجمہ وتشریح نہ کریں جو خیر القرون میں کسی نے نہ کیا ہو۔ اپنی بدعات کو فرض، واجب، سنت، مستحب، یا مباح ثابت کرنے کے لئے فقہ کی متون سے مستند و متواتر حوالے پیش کریں کسی گننام، کمزور، غیر مستند حوالہ سے شرعی احکام ثابت نہیں ہوتے تاکہ فی الحقیقت بھی اہل سنت والجماعت حنفی بن سکیں۔ ورنہ تمہارے متنازع فیہ مسائل امام ابوحنیفہ اور ان کے شاگردوں سے ہرگز ثابت نہیں ہیں نہ ہی کسی اور امام سے ثابت ہیں۔

ان مذکورہ حوالہ جات کے علاوہ بھی بریلوی ملت کے اکابر علماء کے کفر و شرک کی عبارتوں پر مشتمل حوالے موجود ہیں لیکن اختصار کی خاطر ان

کو اس رسالے میں درج کرنے سے صرف نظر کیا ہے عقل مند اور حق و باطل کے درمیان پہچان کے طالب کے لئے یہی کافی ہے اور جنہوں نے اپنی آنکھوں پر تعصب کی پٹیاں چڑھائی ہوئی ہیں ان کے لئے مزید حوالے دینے بھی بے کار ہیں۔ جن بریلوی علماء کو ان عبارتوں کا پہلے سے علم ہے پھر بھی اپنی بصیرت، بصارت کو بند کر کے ان کے لکھنے والوں سے عقیدت رکھتے ہیں اور اٹھ علماء دیوبند کو بدنام کرتے ہیں ان کو تو اس رسالے کے پڑھنے سے کوئی فائدہ نہیں ہوگا کیونکہ قرآن نے ایسے لوگوں کے بارے میں کہا ہے [ختم اللہ علیٰ قلوبہم وعلیٰ سمعہم وعلیٰ ابصارہم غشاوة ولہم عذاب عظیم۔ اللہ نے ان کے دلوں اور کانوں پر مہر لگائی ہے اور ان کی آنکھوں پر پردہ ہے اور ان کے لئے عظیم عذاب ہے]

ہاں جن لوگوں کے علم میں یہ کفر و شرک اور توہین پر مشتمل عبارتیں نہیں تھیں اور ان کو حق اور باطل کی پہچان سے اندھیرے میں رکھا گیا اور وہ ہدایت کے طلب گار ہیں وہ اپنے دل کو کسی کی عقیدت یا کدورت سے کچھ عرصے کے لئے خالی کر کے یہ عبارتیں پڑھیں نیز تنہائی میں اللہ سے دعا کریں کہ یا اللہ جو حق ہے وہ مجھے سمجھا دیں اور جو باطل ہے مجھے اس سے دور کر دیں امید ہے اللہ ان پر حق کھول دے گا۔

نوٹ نمبر 1: ممکن ہے آپ کو مذکورہ عبارتوں میں سے کوئی عبارت متعلقہ کتاب میں نہ ملے یا اس سے مختلف ملے کیونکہ ان میں سے بعض عبارتیں بریلویوں نے لا جواب ہونے کی بنا پر جدید ایڈیشنوں میں حذف کی ہیں یا ان میں ترمیم کی ہیں اس لئے قدیم ایڈیشن دکھانے کا مطالبہ کریں پھر بھی مذکورہ عبارت ہو بہو آپ کو نہ ملے تو آپ اس عبارت کا حوالہ نمبر لکھ کر بذریعہ ای میل Email اس عبارت کی ویڈیو طلب کر سکتے ہیں۔

نوٹ نمبر 2: بریلوی علماء کبھی کسی عبارت کا جواب یہ دیتے ہیں کہ ہم اس عبارت کی تائید نہیں کرتے اور ہم نے جدید ایڈیشن میں یہ عبارت ختم کی ہیں یا اس میں ترمیم کر کے اصلاح کی ہے لہذا اب اعتراض کرنا غلط ہے۔ لیکن ان کا یہ عذر بالکل مہمل ہے کیونکہ غلطی احمد رضا خان کرے اور توبہ کوئی اور کرے تو احمد رضا خان کا جرم معاف نہیں ہوگا۔ جرم مفتی احمد یار گجراتی، ابوالحسنات محمد احمد قادری رضوی یا محمد یار فریدی کرے اور توبہ ان کے مرنے کے بعد کوئی اور کرے تو اس توبہ سے ان کو دنیا و آخرت میں کوئی فائدہ نہیں ہوگا۔ جن حضرات نے یہ عبارتیں لکھی ہیں انہوں نے اپنی زندگی میں ان سے کبھی رجوع نہیں کیا ان کی زندگی میں اور ان کے وفات کے بعد عرصے تک یہ کتابیں ان عبارتوں کے ساتھ چھپتی رہیں اگر ان میں سے کسی نے اپنی گستاخانہ/کفریہ و شرکیہ عبارت سے رجوع کیا ہو اور اپنے قلم سے عبارت کی اصلاح کی ہو تو وہ دکھلائیں ہم مان لیں گے۔

اگر ان مصنفین نے ان عبارتوں سے رجوع نہیں کیا اور بعد والے بریلوی ان عبارتوں کی وجہ سے ان کو گمراہ، گستاخ اور مشرک قرار نہیں دیتے بلکہ خاموش بیٹھے ہوئے ہیں یا ان کی طرف سے بے جا وکالت کرتے ہیں تو یہ اس بات کی صریح دلیل ہے کہ یہ لوگ ان عبارتوں کے ساتھ متفق ہیں اور ان کا بھی یہی نظریہ ہے۔ علماء دیوبند اور شاہ اسماعیل شہید کی صحیح عبارتوں کو تو یہ توڑ مروڑ کر اور سیاق و سباق سے کاٹ کر بلکہ مختلف صفحات سے الگ الگ جملے اٹھا کر ترتیب وار مسلسل پیش کر کے ان سے کفر کو زبردستی کشید کر گستاخ اور کافر کے فتوے لگانے میں تو یہ بڑے دلیر ہیں لیکن انہوں کی وہ عبارتیں جن کا صحیح جائز مفہوم بن ہی نہیں سکتا ان پر خاموش ہیں؟

نوٹ نمبر 3: ممکن ہے بعض حضرات کو کچھ باتیں کڑوی لگی ہوں کہ کسی مسلک کے اکابر علماء کے بارے میں اتنی سخت باتیں لکھنا مناسب ہیں اور حتی الامکان کسی بات کو درست مفہوم پر محمول کرنا چاہئے یک دم فتویٰ نہیں لگانا چاہئے اپنے اندر قوت برداشت پیدا کرنا چاہئے۔ ایسے حضرات کی خدمت میں عرض ہے کہا اکثر بریلوی علماء خصوصاً احمد رضا خان خود اس طرح نرمی اور برداشت کے قائل نہیں ہیں۔ چنانچہ ان کے کفر کے فتوے اس پر بین دلیل ہیں اور صاف لفظوں میں بارہا مسلمانوں کو کافر کہا ہے بلکہ یہ بھی لکھا ہے کہ جو ان کے کفر میں شک کرے وہ بھی کافر ہے۔ تمام دیوبندیوں کو مرزائیوں، آریہ، عیسائیوں کے برابر بلکہ بعض موقعوں میں ان سے بدتر کافر قرار دیا ہے۔ اور کہا ہے کہ یہ سب مرتد ہیں ان کا نکاح کسی سے جائز نہیں نہ کافر سے، نہ مسلمان سے، نہ اپنے جیسے مرتد سے، نہ انسان سے، نہ حیوان سے۔ اور آج بھی اکثر بریلوی خطیب حضرات سوائے تکفیر اور الزام تراشی کے اور کچھ جانتے ہی نہیں۔ قرآن و سنت اور شرعی احکام کی طرف راہنمائی کی بجائے لوگوں کو شرک و بدعت سکھانا اور علماء حق کو کافر قرار دینا ہی ان کے نزدیک دین کا کام ہے۔ ہم نے ایسے حضرات کو صرف آئینہ دکھایا ہے۔ ان کا چہرہ اگر بدنما اور داغدار ہے تو اس میں آئینے کا کوئی قصور نہیں۔

علماء دیوبند کی وہ عبارتیں جن کا صحیح مفہوم بھی نکلتا ہے اور غلط بھی، دونوں احتمال موجود ہیں دیانت کا تقاضا تو یہ تھا کہ احمد رضا خان وغیرہ مسلمان پر نیک گمان کرتے ہوئے صحیح مفہوم کو ترجیح دیتے لیکن ان عبارتوں کو کفر پر ہی محمول کر دیا اور صاف فتویٰ کفر لگا دیا۔ جبکہ بعض عبارتوں کو ان علماء دیوبند نے اپنے قلم سے تبدیل کیا اور ان سے رجوع کر لیا کیونکہ ان سے غلط مفہوم بھی لیا جاسکتا تھا اور صاف کہہ دیا کہ ہمارے مخالفین نے ہماری عبارت سے جو مفہوم اخذ کیا ہے ہم ہرگز اس کے قائل نہیں بلکہ اس کو تو ہم بھی کفر سمجھتے ہیں۔ پھر بھی بریلوی آج تک ان کو معاف نہیں کرتے اور بڑے شد و مد کے ساتھ انہیں کافر کہتے ہیں بلکہ تمام دیوبندیوں کو کافر کہتے ہیں۔ بریلوی علماء کے اکابر دیوبند پر اعتراضات کی حقیقت اور ان کا جواب مولانا سرفراز خان صفدر رحمہ اللہ علیہ نے ”عبارات اکابر“، کتاب میں دیا ہے اس کا مطالعہ کریں۔ ہمارے سامنے بریلوی علماء کی وہ عبارتیں بھی ہیں جن میں صحیح مفہوم کا احتمال بھی ہے اور غلط مفہوم کا بھی۔ ہم نے دیانت داری سے کام لے کر ان کی ایسی عبارتوں کو خواہ مخواہ غلط مفہوم پر محمول کر کے اس رسالے میں نقل نہیں کیا صرف وہ عبارتیں نقل کی ہیں جن کو صحیح مفہوم پر محمول کرنا ممکن نہیں بلکہ ان کی دیگر عبارتیں اس غلط مفہوم ہی کی تائید کرتی ہیں۔ اکابر دیوبند کی جن چند عبارات پر اعتراض ہے وہ عبارتیں یا تو ایسی ہیں جن میں غلط مفہوم کا احتمال ہی نہیں۔ زبردستی اور انتہائی بددیانتی سے ان کو غلط مفہوم پر محمول کر کے کفر اور گستاخی کے فتوے لگائے گئے ہیں یا وہ عبارتیں ایسی ہیں جن کا صحیح مفہوم بھی نکلتا ہے اور غلط بھی، لیکن بریلویوں نے ان کو غلط مفہوم پر محمول کیا یہ جانتے ہوئے بھی کہ مصنف کا اس عبارت سے یہ مفہوم مراد نہیں ہے۔

احمد رضا خان ہر اس شخص پر کفر کا فتویٰ لگانے کے لئے بہانہ ڈھونڈتا ہے جو شرک و بدعت کے خلاف کام کرتا ہو اور توحید و سنت کی ترویج کا خواہاں ہو یا مسلمان عوام کی فلاح و بہبود اور ان کی آزادی کے لئے کام کرتا ہو مثلاً شاہ اسماعیل شہید جنھوں نے ہندوستان کے عوام کو شرک و بدعت سے نکالنے کے لئے بڑا کام کیا اور اس کے لئے تقویۃ الایمان کتاب لکھی۔ اور ان کو غلامی و پستی سے نکالنے کے لئے انگریزوں اور سکھوں سے طویل جہاد کر کے بالآخر بالاکوٹ میں شہید ہوئے۔ احمد رضا خان نے صرف اس بناء پر اس پر کفر کا فتویٰ لگا دیا کہ

اس نے اپنی کتاب میں لکھا ہے کہ ”پیغمبر مکر مٹی میں مل گئے“، جبکہ پیغمبر کا جسم مٹی میں ختم نہیں ہوتا بلکہ صحیح سالم رہتا ہے۔ مٹی میں ملنے کے دو معانی اردو لغت کی کتابوں میں لکھے گئے ہیں (۱) جسم کا مٹی ہو جانا (۲) دفن ہو جانا اب شاہ اسماعیل شہید کی عبارت میں دوسرے معنی کا احتمال بھی موجود ہے ”کہ پیغمبر وفات پا کر دفن ہو گئے“ اور یہ مطلب صحیح ہے کفر نہیں لیکن احمد رضا خان نے اس سے پہلا والا معنی مراد لے کر کفر کا فتویٰ لگا دیا۔ اسی طرح مسلمانوں کے دیگر دینی و سیاسی رہنماء جنہوں نے مسلمانوں کو شرک و بدعت، رسم و رواج کی جھکڑ بند یوں اور غیروں کے ماتحتی سے نکالنے کو اپنی زندگی کا مشن بنایا ان میں سے کوئی بھی احمد رضا خان یا اس کے ہم مشن بریلوی علماء کے گستاخ اور کفر ساز قلم سے نہیں بچا۔ مثلاً علامہ اقبال، قائد اعظم محمد علی جناح، سر سید احمد خان، مولانا ظفر علی خان، مولانا جوہر علی، مولانا شوکت علی، الطاف حسین حالی، مولانا آزاد سبحانی، مولانا ابوالکلام آزاد، علامہ شبلی نعمانی، مولانا اشرف علی تھانوی، مولانا خلیل احمد سہارنپوری، مولانا قاسم نانوتوی وغیرہ علماء (جنہوں نے انگریز کے خلاف جہاد کیا اور ہندوؤں، عیسائیوں، آریہ اور قادیانیوں سے مناظرے کر کے ہندوستان کے لوگوں کا ایمان بچایا) مکہ مکرمہ کے علماء، مدینہ طیبہ کے علماء وغیرہ، ان سب پر احمد رضا خان اور دیگر بریلوی علماء نے کفر کے فتوے لگائے ہیں۔ ان بریلویوں کے ایسے فتوؤں کی وجہ سے تحریک پاکستان کے راہنماء مولانا ظفر علی خان کو کہنا پڑا۔

کوئی ترکی لے گیا کوئی ایران لے گیا	کوئی دامن لے گیا کوئی گریبان لے گیا
رہ گیا تھا باقی بس نام اسلام کا	وہ بھی ہم سے چھین کر احمد رضا خان لے گیا
بریلی کے فتوؤں کا سستا ہے بھاؤ	کہہ سکتے ہیں کوڑی کے اب تین تین
خدا نے یہ کہہ کر انہیں ڈھیل دی	و اُملیٰ لہم ان کیدی متین

لمحہ فکریہ

قرآن وحدیث کا ایک بڑا حصہ اور رسول کریم ﷺ کی دس سالہ مدنی زندگی جہاد و قتال سے بھرپور ہے۔ صحابہ کرام کی زندگیاں جہاد میں گزری ہیں۔ رسول کریم ﷺ کا ارشاد ہے: جس نے جہاد کیا اور نہ جہاد کا خیال اس کے ذہن میں آیا وہ منافقت کی ایک شاخ پر مرا۔ احمد رضا خان سمیت آج تک بریلوی علماء نے کبھی جہاد کیا ہے؟ یا جہاد کرنے کا ارادہ کبھی ظاہر کیا ہے؟ یا کم از کم لوگوں کو کبھی جہاد کی ترغیب دی ہے؟؟

شاہ اسماعیل شہید رحمہ اللہ نے سکھوں اور انگریزوں کے خلاف جہاد کرتے ہوئے دہلی سے جا کر بالا کوٹ ہزارہ میں اپنے رفقاء سمیت شہید ہوئے۔ حاجی امداد اللہ مہاجر کی، مولانا قاسم نانوتوی۔ مولانا رشید احمد گنگوہی وغیرہ علماء دیوبند نے انگریز کے خلاف 1857ء میں جنگ آزادی لڑی۔ مولانا اشرف علی تھانوی، مولانا مفتی محمد شفیع، مولانا شبیر احمد عثمانی، مولانا ظفر احمد عثمانی وغیرہ علماء دیوبند نے قیام پاکستان میں اہم کردار ادا کیا۔ مولانا انور شاہ کشمیری، عطاء اللہ شاہ بخاری، مولانا محمد یوسف بنوری، مولانا مفتی محمود، مولانا غلام غوث ہزاروی وغیرہ علماء دیوبند نے تحریک ختم نبوت میں قربانیاں دے کر تحریک کو کامیاب کیا۔ اگرچہ اس تحریک میں چند بریلوی اور شیعہ

حضرات بھی بادلِ نخواستہ شریک ہوئے لیکن اصل مدعی، مرکزی راہنما اور ہر اول دستہ علماء دیوبند تھے۔

افغانستان میں روس کے خلاف لڑنے والے افغان مجاہدین اور پاکستانی مجاہدین، جہادی تنظیم حرکت المجاہدین، حرکت الجہاد الاسلامی، جمیعت المجاہدین وغیرہ دیوبندی تھے۔ اور اب بھی افغانستان میں امریکہ کے خلاف لڑنے والے اور اس کو شکست سے دوچار کرنے والے علماء دیوبند ہیں۔ کشمیر کی آزادی کے لئے مندرجہ بالا تنظیمیں اور حرکت الانصار، جمیعت محمد تنظیمیں علماء دیوبند کی ہیں۔ لشکر طیبہ اہل حدیث کی ہے۔ حزب المجاہدین اور البدر مجاہدین جماعت اسلامی کی ہیں۔ کیا بریلوی علماء اپنی کسی جہادی تنظیم، مجاہد عالم، دوران جہاد (نہ کہ دہشت گردی میں) شہید ہونے اپنے کسی فرد کا نام بتلا سکتے ہیں؟

قدرتی آفات مثلاً زلزلہ، سیلاب، قحط سالی، غربت و بیماری کی تکالیف و مصائب میں مدد کرنے والے بیسیوں فلاحی ادارے اور ٹرسٹ مثلاً الرشید ٹرسٹ، معمار ٹرسٹ، الامین ٹرسٹ، الرحمت ٹرسٹ وغیرہ علماء دیوبند کے ہیں۔ الخدمت ٹرسٹ جماعت اسلامی کی ہے۔ فلاح انسانیت فاؤنڈیشن اہل حدیث کی ہے۔ کیا بریلویوں کا بھی کوئی فلاحی ادارہ ہے جس نے کبھی مصیبت زدہ لوگوں کی کوئی خدمت کی ہو؟؟ نہیں نہیں۔ ملت بریلویہ میں میدان کا زار کے مجاہد نہیں، مزاروں کے مجاور پیدا ہوتے ہیں۔ یہاں جہاد نہیں میلا دھوتا ہے۔ اصلاح نہیں فساد ہوتا ہے۔ یہ محاذ نہیں دربار گرم کرتے ہیں۔ ان کے چندے مجاہدین، مہاجرین، سیلاب زدگان، زلزلہ زدگان، بے بس و بے کس لوگوں کے لئے نہیں، بلکہ داتا دربار، بری امام وغیرہ کے مجاوروں اور چرسیوں کیلئے عرس کے عنوان سے ہوتے ہیں۔ ان کے مخالفین غاصب و ظالم برطانوی، روسی، امریکی اور بھارتی افواج نہیں بلکہ ان کے خلاف جہاد کرنے والے علماء حق ہیں۔ ان کی کوئی تنظیم، جماعت یا فرد رافضیت، قادیانیت، انکار حدیث، انکار فقہ وغیرہ فتنوں کے خلاف سرگرم نہیں جو لوگوں کو گمراہ کرتے ہیں۔ ان کی سرگرمیاں ان فتنوں کے خلاف جدوجہد کرنے والے علماء دیوبند کے خلاف ہوتی ہیں۔ یہ اولیاء کو مانتے ہیں لیکن ان کی مانتے نہیں۔ علماء دیوبند اولیاء کو بھی مانتے ہیں ان کی تعلیمات کو بھی مانتے ہیں۔ عشق کے نام پر شرک و بدعت سے پرہیز کرتے ہیں۔ قرآن و حدیث کی وہی تشریح و تفسیر کرتے ہیں جو اسلاف امت کی تشریح و تفسیر سے متصادم نہ ہو۔ اللہ تعالیٰ ہمیں صحیح معنوں میں اہل سنت والجماعت بنادے اور شرک و بدعت ہماری حفاظت فرمائے۔ آمین۔

مولانا ظفر علی خان

اسلام کے خلاف خدا کے حریف ہیں	یہ لوگ یادگار ’وصایا شریف‘ ہیں
اسلام ان کے دشمنہ الحاد کا شکار	مذہب کے اعتبار سے عضو ضعیف ہیں
فطرت کے اعتبار سے دشنام و اشکاف	پیشہ کے رو سے تاجر دین حنیف ہیں
اقتصادی چین سے تابہ سوادِ طرابلس	برطانیہ کی فصل ربیع و خریف ہیں
اربابِ دُوں نہاد کی تصویر خانہ ساز	یارانِ بد زبان دے سیاسی حلیف ہیں
دوسو برس سے شرک نوازی میں بے مثال	طرّوں کے پیچ و خم کی بناء پر شریف ہیں
مفتی نہیں، فقیہ نہیں، پیشوا نہیں	یہ خانزدگانِ بریلی شریف ہیں

چند اچھی ویب سائٹس:

www.ahnafmedia.com

www.alittehad.org

www.tauheed-sunnat.com

www.darsequran.com

Email: rahatkhanpk@gmail.com